



ੴ ਸਤਿਗੁਰ ਪ੍ਰਸਾਦਿ ॥



ਜਿਥੋ ਜਾਇ ਬਹੈ ਮੇਰਾ ਸਤਿਗੁਰੁ ਸੋ ਬਾਨੁ ਸੁਹਾਵਾ ਚਾਮੁ ਰਾਜੇ
ਗੁਰਸਿਖੀ ਸੋ ਬਾਨੁ ਭਾਲਿਆ ਲੇ ਧੂਰਿ ਮੁਖਿ ਲਾਵਾ ।

ਪਾਕਿਸਤਾਨ ਅੰਦਰ
ਰਹੇ
ਗੁਰਦੁਆਰੇ

ਫੂਰੂ ਨਾਨਕ ਮਿਸ਼ਨ ਪਟਿਆਲਾ

ਪਾਕਸਤਾਨ ਅੰਦਰ ਰਹੇ ਗੁਰਦੁਆਰੇ

ਸੰਨ ੧੯੪੭ ਦੀ ਭਾਰਤ ਵੰਡ ਅਤੇ ਹਿੰਦੂ ਸਿਖ ਤੇ ਮੁਸਲਮਾਨਾਂ ਦੀ ਦੇਸ਼ ਬਦਲੀ ਤੋਂ ਵਿਅਕਤੀਗਤ ਮਾਲੀ ਤੇ ਜਾਨੀ ਨੁਕਸਾਨ ਜੋ ਸਾਰੀਆਂ ਕੌਮਾਂ ਨੂੰ ਹੋਇਆ ਅਤੇ ਵਿਦਿਅਕ ਅਤੇ ਹੋਰ ਅਦਾਰੇ ਜੋ ਗਾੜ੍ਹੇ ਪਸੀਨੇ ਦੀ ਕਮਾਈ ਨਾਲ ਹਿੰਦੂ ਮੁਸਲਮਾਨ ਤੇ ਸਿਖਾਂ ਨੇ ਉਸਾਰੇ ਸਨ, ਜਿਸ ਤਰਾਂ ਉਨ੍ਹਾਂ ਪਾਸੋਂ ਖੋਹੇ ਗਏ, ਵਡਾ ਦਰਦਨਾਕ ਹੈ। ਪਰ ਜਿਸ ਥਾਂ ਉਂ ਨਿਰੰਕਾਰੀ ਨੂਰ ਦਾ ਜ਼ਹੂਰ ਹੋਇਆ ਹੋਵੇ, ਜਿਸ ਦੀਆਂ ਰਿਸ਼ਮਾਂ ਨੇ ਵਿਹੁਲੇ ਨਾਗ ਕੀਲ ਸੁੱਟੇ ਅਤੇ ਪਥਰਾਂ ਨੂੰ ਮੌਮ ਕਰ ਦਿਤਾ ਫੇਰੇ ਜਿਥੋਂ ਉਠਦੇ ਇਲਾਹੀ ਨਾਦ ਦੇ ਨਗਮੇ ਅਜ ਵੀ ਕਰੂਰ ਦ੍ਰਿਸ਼ਟ ਲੋਕਾਂ ਦੀ ਕਰੂਰਤਾ ਹਰਨ ਦੀ ਸਮਰਥਾ ਰਖਦੇ ਹੋਣ ਉਸ ਥਾਂ ਦੇ ਦੀਦਾਰ ਅਤੇ ਉਸ ਦੀ ਪਾਵਨ ਛੋਹ ਤੋਂ ਉਸ ਦੇ ਸ਼ੈਦਾਈਆਂ ਨੂੰ ਵਾਂਜ ਦੇਣ ਤੋਂ ਵਡਾ ਅਨਰਥ ਹੋਰ ਕੀ ਹੋ ਸਕਦਾ ਹੈ ?

ਫਿਰ ਸ਼ਹੀਦ ਕੌਮਾਂ ਦੀ ਜਿੰਦ ਪ੍ਰਾਣ ਕਹੇ ਜਾਂਦੇ ਹਨ। ਸ਼ਹੀਦ ਦੇ ਸਥਾਨ ਤੇ ਦਿਤਾ ਇਕ ਇਕ ਬੋਸਾ ਮੁਰਦਾ ਲੋਕਾਂ ਨੂੰ ਜੀਵਨ ਕਣੀ ਬਖਸ਼ ਦੇਂਦਾ ਹੈ। ਤਾਂ ਉਨ੍ਹਾਂ ਲੋਕਾਂ ਦਾ ਜੀਉਂਦੇ ਰਹਿਣਾ ਕਿਵੇਂ ਸੰਭਵ ਹੋ ਸਕਦਾ ਹੈ ਜਿਨ੍ਹਾਂ ਦੇ ਇਕ ਨਹੀਂ ਬਲਕਿ ਹਜ਼ਾਰਾਂ ਸ਼ਹੀਦਾਂ ਦੀਆਂ ਪਵਿੱਤਰ ਯਾਦਾਂ ਉਨ੍ਹਾਂ ਪਾਸੋਂ ਖੋਹ ਲਈਆਂ ਗਈਆਂ ਹੋਣ। ਇਕੱਲਾ ਲਾਹੌਰ ਸ਼ਹਿਰ ਹੀ ਅਣਗਿਣਤ ਸ਼ਹੀਦੀ ਯਾਦਾਂ ਅਪਣੇ ਅੰਦਰ ਸਮੋਏ ਹੋਏ ਹਨ। ਸ਼ਹੀਦਾਂ ਦੇ ਸਿਰਤਾਜ਼ ਸ੍ਰੀ ਗੁਰੂ ਅਰਜਨ ਦੇਵ ਜੀ ਤੋਂ ਲੈ ਕੇ ਅਠਾਰ੍ਹਵੀਂ ਸਦੀ ਦੇ ਅੰਤ ਤਕ ਇਹ ਸਿੰਘਾਂ ਦੀ ਤਿਆਨਕ ਕਤਲ ਗਾਹ ਬਣਿਆ ਰਿਹਾ ਜਿਥੇ ਮਾਸੂਮ ਬਚੇ ਬਿਰਥ ਜਵਾਨ ਇਸਤਰੀ ਮਰਦ ਬਿਨਾਂ ਇਮਤੀਆਜ਼ ਇਸ ਲਈ ਕਤਲ ਕੀਤੇ ਜਾਂਦੇ ਰਹੇ ਕਿ ਉਹ ਸਿੰਘ ਸਨ। ਨਨਕਾਣਾ ਸਾਹਿਬ ਦੇ ੧੩੦ ਸ਼ਹੀਦ ਸਿੰਘਾਂ ਦੀ ਰਾਖ ਤੇ ਅਸਥੀਆਂ ਅਜੇ ਤਕ ਉਥੇ ਸੁਰਖਿਅਤ ਪਈਆਂ ਹਨ।

ਅਜ ਕਲ ਦੇ ਆਬਾਦੀ ਦੇ ਜ਼ਮਾਨੇ ਵਿਚ ਸਿਖਾਂ ਨਾਲ ਇਹ ਕੇਤਾ ਧੱਕਾ ਹੈ ਕਿ ਉਹ ਆਪਣੇ ਬਜ਼ੁਰਗਾਂ ਦੇ ਅਜੇਹੇ ਪਾਵਨ ਅਸਥਾਨਾਂ ਦੀ ਸੇਵਾ ਸੰਭਾਲ ਤੇ ਚਰਨ ਧੂੜ ਸਭੇ ਲਾਉਣ ਤੋਂ ਵਾਂਜੇ ਰਹਿਣਾ ਅਜ ਦੇ ਇਸ ਲੇਖ ਦਾ ਇਹ ਵਿਸ਼ਾ ਹੈ।

ਸਕੱਤਰ

ੴ ਸਤਿਗੁਰ ਪ੍ਰਸਾਦਿ ॥

ਸਾ ਧਰਤ ਭਰੀ ਹਰੀਆਵਲੀ ਜਿਥੇ ਮੇਰਾ ਸਤਿਗੁਰ ਬੈਠਾ ਆਇ
ਸੇ ਜੰਤ ਭਏ ਹਰੀਆਵਲੇ ਜਿਨੀ ਮੇਰਾ ਸਤਿਗੁਰ ਦੇਖਿਆ ਜਾਇ
ਧਨੁ ਧੰਨੁ ਪਿਤਾ ਧਨੁ ਧੰਨੁ ਕੁਲ ਧਨੁ ਧਨੁ ਸੁ ਜਨਨੀ ਜਿਨਿ ਗੁਰੁ ਜਣਿਆ ਮਾਇ
(ਮ: ੪ ਵਾਰ ਗਰੁੜੀ)

ਜਿਸ ਧਰਤੀ ਤੇ ਗੁਰੂ ਨਾਨਕ ਨਾਮ ਦਾ ਸੂਰਜ ਉਦ੍ਗੜਿਆ ਅਤੇ ਉਸ ਅਰਸ਼ੀ ਨੂਰ ਦੀਆਂ ਕਿਰਨਾਂ ਨੇ ਜਿਸ ਨੂੰ ਸਾਰਿਆਂ ਤੋਂ ਪਹਿਲਾਂ ਮੁਨੱਵਰ ਕੀਤਾ, ਜਿਸ ਬਾਉਂ ਨਾਨਕ ਗੁਰੂ ਨੇ ਮਾਤਾ ਤ੍ਰਿਪਤਾ ਅਤੇ ਭੈਣ ਨਾਨਕੀ ਦੀਆਂ ਮਿਠੀਆਂ ੨ ਛੋਰੀਆਂ ਦਾ ਰਸ ਮਾਣਿਆ, ਜਿਸ ਥਾਂ ਦੀ ਮਿਟੀ ਦਾ ਜ਼ੋਰਾ ੨ ਬਾਲ ਗੁਰੂ ਨਾਨਕ ਦੇ ਪਵਿੱਤਰ ਚਰਨਾਂ ਦੀ ਛੋਹ ਨੂੰ ਪਾ ਕੇ ਖਾਕੀ ਤੋਂ ਨੂਰੀ ਹੋ ਗਿਆ ਅਤੇ ਸਾਰੀ ਧਰਤੀ 'ਧਰਣਿ ਸੁਵੰਨੀ ਖੜ ਰਤਨ ਜਤਾਵੀ' ਬਣ ਗਈ, ਜਿਥੇ ਨਾਨਕ ਗੁਰੂ ਨੇ ਅਛੋਕ ਤਰਾਂ ਵੀਆ ਬਾਲ ਲੀਲ੍ਹਾ ਰਚਾਈਆਂ ਅਤੇ ਅਪਣੇ ਹਮਜੋਲੀ ਖਿਡਾਰੂਆਂ ਨੂੰ 'ਸਤਿਨਾਮ' ਦੀ ਖੇਡ ਖਿਡਾਈ, ਜਿਥੇ ਅਪਣੀ ਵਰ੍ਹੇਸ ਦੇ ਸਤਵੇਂ ਸਾਲ ਵਿਚ ਪੰਡਤ ਗੋਪਾਲ ਨੂੰ 'ਜਬ ਲੇਖਾ ਦੇਵਹਿ ਬੀਰਾ ਤਉ ਪਤਿਆ' ਸੁਣਾ ਕੇ ਵਿਦਵਾਨ ਪੰਡਤ ਬਨਣ ਦੀ ਬਿਧ ਇਉਂ ਸਮਝਾਈ :

'ਛੰਡੇ ਛਿਆਨ ਬੂਝੇ ਜੇ ਕੋਈ, ਪਤਿਆ ਪੰਡਤ ਸੋਈ'

ਜਿਥੇ ਬਾਬੇ ਕਾਲੂ ਦੀਆਂ ਮਹੀਆ ਚਾਰਦਿਆਂ ਜੰਗਲੀ ਵਣਾਂ ਨੂੰ ਭਾਗ ਲਾਇਆ ਅਤੇ ਜ਼ਹਿਰੀ ਨਾਗ ਨੂੰ ਅਪਣੇ ਨੂਰੀ ਚੋਹਰੇ ਦੇ ਤੇਜ ਨਾਲ ਐਸਾ ਕੀਲਿਆ ਕਿ ਉਹ ਫਣ ਫੇਲਾ ਕੇ ਘੂਕ ਸੁਤੇ ਨਾਨਕ ਗੁਰੂ ਦੇ ਕੋਮਲ ਚੋਹਰੇ ਅਤੇ ਭਠ ਤਪਦੇ ਸੂਰਜ ਵਿਚਾਲੇ ਕੰਧ ਬਣ ਖਲੋਤਾ, ਤਾਂ ਕਿ ਸਿਖਰੇ ਆਏ ਸੂਰਜ ਦੀਆਂ ਤਿਖੀਆਂ ਰਿਸਮਾਂ ਛੜ੍ਹ ਨਾਨਕ ਦੀ ਮਿਠੀ ੨ ਨੀਂਦ ਨੂੰ ਉਘਾੜ ਨ ਸਕਨ, ਹਾਂ, ਇਥੇ ਹੀ

ਇਸ ਅਣਖੇ ਛੇਤ੍ਰ ਦੀਆਂ ਮਹੀਆਂ ਨੇ ਜਣੇ ਦਾ ਲਹਿਲਹਾਉਂਦਾ ਖੇਤ ਉਜੜ ਕੇ
ਫਨਾਹ ਛਿੱਲ ਕਰ ਦਿਤਾ ਤਾਂ ਪਾਰਬ੍ਰਹਮ ਪਰਮੇਸ਼ਰ ਨੂੰ ਉਸ ਪਿਆਰ ਸਦਕਾ ਜੋ
ਉਸ ਦਾ ਗੁਰੂ ਨਾਨਕ ਨਾਲ ਸੀ ਉਹ ਖੇਤ ਜਿਉਂ ਦਾ ਤਿਉਂ ਹਰਾ ਭਰਾ ਕਰਨਾ
ਪਿਆ ਤਾਂ ਕਿ ਉਸ ਦੇ ਪਿਆਰੇ ਤੇ ਕੋਈ ਉਜੜਾ ਦੇ ਸਕੇ,

ਇਹੋ ਧਰਤੀ ਹੀ ਸੀ ਜਿਥੇ ਜਦੋਂ ਪ੍ਰਗਤ ਹਰਦਿਆਲ ਗੁਰੂ ਨਾਨਕ ਨੂੰ ਜਨੇਉਂ
ਪਾਉਣ ਆਇਆ ਤਾਂ ਉਨ੍ਹਾਂ ਨੇ ਪੰਡਤ ਨੂੰ ਅਜੇਹਾ ਜਨੇਉਂ ਪਾਉਣ ਲਈ ਕਿਹਾ ਜੋ
ਨ ਟੁਟੇ, ਨ ਮੈਲਾ ਹੋਵੇ ਅਤੇ ਨ ਮਰਨ ਪਿਛੋਂ ਸੜੇ ਹੀ ਸਕੇ ਤੇ ਉਸ ਦੀ ਬਿਧ
ਇਉਂ ਸਮਝਾਈ :

‘ਦਇਆ ਕਪਾਹ ਸੰਤੋਖ ਸੂਤ ਜਤੁ ਗੰਦੀ ਸਤੁ ਵਟੁ

ਏਹੁ ਜਨੇਉ ਜੀਅ ਕਾ ਹਈ ਤ ਪਾਡੁ ਘਤੁ

ਨਾ ਏਹੁ ਤੁਟੈ ਨ ਮਲ ਲਗੈ ਨਾ ਏਹੁ ਜਲੈ ਨ ਜਾਇ

ਧੰਨਿ ਸੁ ਮਾਣਸ ਨਾਨਕਾ ਜੋ ਗਲਿ ਚਲੇ ਪਾਇ’

ਫਿਰ ਦੇਖੋ ਹੀ ਉਹ ਵਿਸ਼ਾਲ ਵਣ ਦਾ ਬਿਛ ਤੰਬੁ ਸਮਾਨ ਧਰਤੀ ਉਤੇ ਵਿਛਿਆ
ਹੋਇਆ ਹੈ ਜਿਥੇ ਪਿਤਾ ਕਾਲ ਸੀ ਵਲੋਂ ਸਜਾ ਸੋਦਾ ਕਰਨ ਲਈ ਮਿਲੇ ਵੀਹ ਰੁਪੇ
ਭੁਖੇ ਸਾਧੂਆਂ ਨੂੰ ਖਵਾ ਕੇ ਗੁਰੂ ਨਾਨਕ ਆ ਬੈਠੇ ਸਨ ਜਿਸ ਥਾਉਂ ਕ੍ਰੋਧਵਾਨ ਬਾਬੇ
ਕਾਲੂ ਨੇ ਨਾਨਕ ਗੁਰੂ ਦੀਆਂ ਕੰਮਲ ਗੱਲਾਂ ਤੇ ਚਪੇੜਾਂ ਮਾਰੀਆਂ ਜਿਥੋਂ ਭੇਟ ਨਾਨਕੀ
ਵੀਰ ਨੂੰ ਪਿਤਾ ਪਾਸੋਂ ਛੁੜਾ ਕੇ ਘਰ ਲੈ ਗਈ ।

ਇਸ ਥਾਉਂ ਨੂੰ ਕਹਿੰਦੇ ਹਨ ‘ਨਨਕਾਣਾ ਸਾਹਿਬ’ ਜਾਂ ਨਾਨਕ ਗੁਰੂ ਦਾ
ਆਇਨ (ਘਰ) । (ਇਹ ਲਾਹੌਰ ਤੋਂ ਸੜਕ ਰਸਤੇ ੮੦ ਕਿਲੋ ਮੀਟਰ ਪਛਮ ਨੂੰ
ਹੈ ਅਤੇ ਲਾਹੌਰ ਸ਼ਰਕਤ ਰੇਲਵੇ ਲਾਈਨ ਦਾ ਰੇਲਵੇ ਸਟੇਸ਼ਨ) ਇਥੇ ਹੀ ਬਾਬੇ
ਕਾਲੂ ਦਾ ਉਹ ਕੋਠਾ ਸੀ ਜਿਸ ਅੰਦਰ ਜਗਤ ਮਾਤ ਤ੍ਰਿਪਤਾ ਜੀ ਦੀ ਪਾਵਨ ਕੁਖ ਤੋਂ
ਵੈਸਾਖ ਸੂਦੀ ਤੀਜੇ ਸੰਮਤ ੧੫੨੬ ਬਿਕ੍ਰਮੀ ਮੁਤਾਬਕ ਸੰਨ ਈਸਵੀ ੧੪੬੯ ਨੂੰ
ਗੁਰੂ ਨਾਨਕ ਜੀ ਸੰਸਾਰ ਅੰਦਰ ਪ੍ਰਗਟ ਹੋਏ । ਤਦੋਂ ਇਥੇ ਛੋਟੀ ਜਹੀ ਵਸੋਂ ਸੀ
ਜਿਸ ਨੂੰ ਰਾਇ ਭੋਇ ਦੀ ਤਲਵੰਡੀ ਕਹਿੰਦੇ ਸਨ ਕਿਉਂਕਿ ਇਕ ਰਾਜਪੂਤ ਭਟੀ
ਰਾਇ ਭੋਇ ਨੇ ਇਸ ਨੂੰ ਵਸਾਇਆ ਸੀ । ਇਸ ਵੇਲੇ ਰਾਇ ਭੋਇ ਦੀ ਪੀੜੀ

ਵਿਚੋਂ ਰਾਇ ਬੁਲਾਰ ਭਟੀ ਰਾਜਪੂਤ ਇਸ ਥਾਉਂ ਦਾ ਮਾਲਕ ਸੀ ਅਤੇ ਬਾਬਾ ਕ ਲੂ ਜਾ ਕਲਿਆਨ ਦਾਸ ਰਾਇ ਬੁਲਾਰ ਦਾ ਇਕ ਕਾਰਿਦਾ ਸੀ ਜਿਸ ਦੀ ਨੌਕੀ ਤੇ ਸਚਾਈ ਸਦਕਾ ਉਸ ਦਾ ਚੰਗਾ ਸਤਿਕਾਰ ਬਣਿਆ ਹੋਇਆ ਸੀ। ਬਾਬਾ ਕਾਲੂ ਦੀ ਇਕ ਵਡੀ ਲੜਕੀ ਵੀ ਸੀ ਜਿਸ ਦਾ ਜਨਮ ਉਸ ਦੇ ਨਾਨਕੇ ਪਿਡ ਡੇਰਾ ਚਾਹਲ ਜ਼ਿਲਾ ਲਾਹੌਰ ਵਿਚ ਹੋਇ ਹੋਣ ਕਰਕੇ ਉਸਦਾ ਨਾਉਂ ਨਾਨਕੀ ਪੈ ਗਿਆ ਸੀ ਅਤੇ ਉਸ ਦੇ ਪਿਛੋਂ ਹੀ ਉਸ ਦੇ ਛੋਟ ਵੀਰ ਦਾ ਨਾਉਂ ਨਾਨਕ ਧਰਿਆ ਗਿਆ ਸੀ।

ਰਾਇ ਭੋਇ ਦੀ ਤਲਵੰਡੀ ਦੇ ਲਾਗੇ ਇਕ ਬਹੁਤ ਵਡਾ ਪੁਰਾਣਾ ਥੰਹ ਸੀ ਜੋ ਅਜ ਵੀ ਉਥੇ ਹੈ ਅਤੇ ਜਿਸ ਨੂੰ ਧੌਲਰ ਕਿਹਾ ਜਾਂਦਾ ਹੈ। ਉਸ ਦੇ ਨਾਲ ਲਗਦਾ ਹੀ ਇਕ ਵਡਾ ਖੂਹ 'ਸੀਤਾ ਵਾਲਾ' ਕਰਕੇ ਮਸ਼ਹੂਰ ਹੈ। ਇਹ ਖੂਹ ਅਸਲ ਵਿਚ ਇਕ ਬਾਉਲੀ ਸੀ ਜਿਸ ਵਿਚ ਥੋੜੇ ਵਲੋਂ ਪੌੜੀਆਂ ਉਤਰਦੀਆਂ ਸਨ ਜੋ ਪਾਣੀ ਦੀ ਸਤਹ ਤਕ ਜਾਂਦੀਆਂ ਸਨ-ਇਨ੍ਹਾਂ ਪੌੜੀਆਂ ਰਾਹੀਂ ਥੰਹ, ਜੋ ਪੁਰਾਣੇ ਜਮਾਨੇ ਦਾ ਇਕ ਸ਼ਾਹੀ ਮਹਿਲ ਸੀ (ਜਿਸ ਕਰ ਕੇ ਹੀ ਇਸ ਦਾ ਨਾਮ ਧੌਲਰ ਪਿਆ ਹੋਇਆ ਹੈ), ਰਾਜ ਭਾਣੀਆਂ ਇਸ਼ਨਾਨ ਕਰਨ ਹਿਤ ਅੰਦਰੋਂ ਅੰਦਰ ਖੂਹ ਤਕ ਪੁਜਿਆ ਕਰਦੀਆਂ ਸਨ-ਇਸ ਸਦੀ ਦੇ ਅਰੰਭ ਕਾਲ ਵਿਚ ਇਹ ਪੌੜੀਆਂ ਪਰਤਖ ਵੇਖੀਆਂ ਜਾਂਦੀਆਂ ਸਨ ਕਿਉਂਕਿ ਉਸ ਸਮੇਂ ਖੂਹਾਂ ਦੇ ਪਾਣੀ ਧਰਤੀ ਦੀ ਸਤਹ ਤੋਂ ੧੧੦ ਫੁਟ ਤੋਂ ਵੀ ਡੂੰਘੇ ਸਨ ਜੋ ਹੁਣ ਕੇਵਲ ਦਸ ਕੁ ਫੁਟ ਰਹਿ ਗਏ ਹਨ-ਪਾਣੀ ਚੜ੍ਹ ਆਉਣ ਕਾਰਨ ਪੌੜੀਆਂ ਛਪ ਗਈਆਂ ਹਨ, ਇਸ ਥੰਹ ਦੇ ਨਾਲ ਲਗਦਾ ਦੂਜੇ ਵੱਲ ਇਕ ਹੋਰ ਵਡਾ ਖੂਹ ਹੈ ਜਿਸ ਨੂੰ ਭਾਈ ਬਾਲੇ ਦਾ ਖੂਹ ਕਿਹਾ ਜਾਂਦਾ ਹੈ-ਮਲੂਮ ਹੁੰਦਾ ਹੈ ਕਿ ਖੂਹ ਗੁਰੂ ਨਾਨਕ ਕਾਲ ਵਿਚ ਉਸ ਭਾਈ ਬਾਲੇ ਦੀ ਮਾਲਕੀ ਸੀ ਜਿਸ ਦਾ ਨਾਉਂ ਗੁਰੂ ਨਾਨਕ ਦੇਵ ਜੀ ਦੀ ਜਨਮ ਸਾਖੀ ਅੰਦਰ ਲਿਖਿਆ ਮਿਲਦਾ ਹੈ ਨਨਕਾਣਾ ਸਾਹਿਬ ਦੀ ਜੂਹ ਵਿਚ ਕਈ ਹੋਰ ਪੁਰਾਣੇ ਖੂਹ ਵੀ ਮਿਲਦੇ ਹਨ ਯਥਾ ਬੁੱਤ ਵਾਲਾ ਤੇ ਖਿਪਵਾਲਾ ਖੂਹ ਜਿਨ੍ਹਾਂ ਖੂਹਾਂ ਤੋਂ ਹੁਣ ਤਕ ਪੌੜੀਆਂ ਸਿੱਜੀਆਂ ਜਾਂਦੀਆਂ ਰਹੀਆਂ ਹਨ।

ਧੌਲਰ ਨਾਮ ਦੇ ਥੰਹ ਅਤੇ ਇਨ੍ਹਾਂ ਖੂਹਾਂ ਦੀ ਹੋਂਦ ਤੋਂ ਅਨੁਮਾਨ ਕੀਤਾ ਜਾਂਦਾ ਹੈ ਕਿ ਇਹ ਇਲਾਕਾ ਬਹੁਤ ਪੁਰਾਣੇ ਸਮਿਆਂ ਅੰਦਰ ਭੀ ਚੰਗਾ ਵਸਦਾ ਰਸਦਾ

ਭਾ ਸੀ ਅਤੇ ਇਹ ਇਸ ਤੋਂ ਪਹਿਲਾਂ ਕਈ ਵਾਰ ਵਸਿਆ ਤੇ ਕਈ ਵਾਰ ਉਜੜਿਆ

‘ਬਸਤੋ ਹੋਇ ਹੋਇ ਸੋ ਉਜਰੁ ਉਜਰੁ ਹੋਇ ਸੁ ਬਸੇ’ ਇਸ ਥਾਉਂ ਪਰ ਭੀ ਠੀਕ ਹੀ ਘਟਦਾ ਹੈ।

ਰਾਇ ਭੋਇ ਦੀ ਤਲਵੰਡੀ ਅੰਦਰ ਗੁਰੂ ਨਾਨਕ ਦੇਵ ਜੀ ਨੇ ਅਪਣੀ ਸਾਰੀ ਥਾਲ ਉਮਰ ਗੁਜ਼ਾਰੀ, ਹਮਜੋਲੀਆਂ ਨਾਲ ਖੰਡੇ ਮੱਲ੍ਹੇ, ਪਾਧੇ ਪਾਸ ਪਟੀ ਪੜ੍ਹਨ ਭੀ ਕੋਠੇ, ਪਿਤਾ ਕਾਲੂ ਜੀ ਦੀਆਂ ਗਊਆਂ ਮਹੀਆਂ ਦੇ ਛੇੜ ਭੀ ਬਣੇ, ਅਤੇ ਫਿਰ ਪਿਤਾ ਨੇ ਵੀਹ ਰੁਪੈ ਦੇ ਕੇ ਕੋਈ ਘਣੇ ਲਾਭ ਵਾਲਾ ਖਰਾ ਜਹਾ ਸੋਦਾ ਵਟਾ ਕਰਨ ਛੱਡੀ ਭੀ ਇਸੇ ਥਾਉਂ ਤੋਂ ਹੀ ਉਨ੍ਹਾਂ ਨੂੰ ਭੇਜਿਆ।

ਇਸ ਸਮੇਂ ਤਲਵੰਡੀ ਅੰਦਰ ਵਰਤੋਂ ਕੁਝ ਕੋਤਰਾਂ ਦੀ ਯਾਦ ਵਿਚ ਏਸ ਥਾਉਂ ਕਈ ਅਸਥਾਨ ਬਣੇ ਹੋਏ ਹਨ ਜਿਨ੍ਹਾਂ ਦੀਆਂ ਵਾਰਤਾ ਅਤੇ ਜਿਨ੍ਹਾਂ ਦੇ ਦਰਸ਼ਨਾਂ ਤੋਂ ਗੁਰੂ ਨਾਨਕ ਦੇਵ ਜੀ ਦੀ ਵਡਿਆਈ ਪਰਤਖ ਹੁੰਦੀ ਹੈ। ਇਨ੍ਹਾਂ ਵਿਚੋਂ ਮੁਖ ਅਸਥਾਨ ਤਾਂ ਪਿਤਾ ਕਾਲੂ ਦੇ ਕੋਠੇ ਵਾਲਾ ਥਾਂ ਹੈ ਜਿਸ ਕੋਠੇ ਅੰਦਰ ਆਪ ਦਾ ਜਨਮ ਹੋਇਆ-ਇਸੇ ਲਈ ਉਸ ਨੂੰ ਗੁਰੂ ਨਾਨਕ ਦੇਵ ਜੀ ਦਾ ਜਨਮ ਅਸਥਾਨ ਕਿਹਾ ਜਾਂਦਾ ਹੈ। ਇਸ ਅਸਥਾਨ ਦੁਆਲੇ ਇਕ ਵਡਾ ਖੁਲ੍ਹਾ ਵੇਹੜਾ ਹੈ ਜਿਸ ਦੀ ਚੜ੍ਹਦੀ ਬਾਹੀ ਸੁੰਦਰ ਦਰਸ਼ਨੀ ‘ਡਉਦੀ ਅਤੇ ਦੋਹਾਂ ਕੋਠਿਆਂ ਤੇ ਚੋ ਪੰਜ ਮੰਜਲੇ ਉੱਚੇ ਗੁੰਬਦ ਬਣੇ ਹੋਏ ਹਨ-ਡਉਦੀ ਦੇ ਦੋਹੀਂ ਲਾਮੀ ਕਮਰੇ ਬਣੇ ਹੋਏ ਹਨ। ਇਸੇ ਤਰ੍ਹਾਂ ਦਖਣ ਅਤੇ ਉਤਰ ਦੀ ਬਾਹੀ ਭੀ ਕਮਰੇ ਅਤੇ ਇਕ ੨ ਬਾਹਰ ਜਾਣ ਦਾ ਵਡਾ ਦਰਵਾਜ਼ਾ ਹੈ। ਪਛਮੀ ਦੀਵਾਰ ਵਿਚ ਭੀ ਇਕ ਦਰਵਾਜ਼ਾ ਹੈ।

ਬਾਬਾ ਕਾਲੂ ਦੇ ਕੋਠੇ ਦੀ ਥਾਂ ਤੇ ਇਕ ਸੋਹਣਾ ਵਾੜੀਆਂ ਵਾਲਾ ਗੁੰਬਦ ਚਾਰ ਕਮਰਾ ਹੈ ਜਿਸ ਅੰਦਰ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦਾ ਪ੍ਰਕਾਸ਼ ਹੁੰਦਾ ਹੈ-ਇਸ ਦੇ ਚਾਰੋਂ ਪਾਸੇ ਦਰਵਾਜ਼ੇ ਹਨ ਅਤੇ ਸਾਮ੍ਹਣੇ ਦਰਵਾਜ਼ੇ ਦੇ ਅੱਗੇ ਖੁਲ੍ਹਾ ਚੌਰਸ ਵਰਗਾ ਹੈ ਜਿਸ ਨੂੰ ਬਾਰਾਂ ਦਰੀ ਕਿਹਾ ਜਾਂਦਾ ਹੈ ਇਥੇ ਕੀਰਤਨੀ ਜਥੇ ਹਰੀ ਜਸ ਗਾਉਂਦੇ ਅਤੇ ਸੰਗਤ ਸਜਦੀ ਹੈ। ਇਸ ਅਸਥਾਨ ਦਾ ਪ੍ਰਬੰਧ ਪਹਿਲਾਂ ਉਦਾਸੀ ਸੰਪ੍ਰਦਾ ਦੇ ਸਾਧੂਆਂ ਦੇ ਹਥ ਵਿਚ ਸੀ।

ਸੰਨ ੧੯੨੧ ਦੀ ੨੦ ਫਰਵਰੀ ਮੁਤਾਬਕ ੧੦ ਫਰਣ ਨੂੰ ਸਵੇਰ ਸਾਰ ਲਗ ਪਗ ੧੩੦ ਸਿੰਘਾਂ ਦਾ ਜਥਾ ਭਾਈ ਲਛਮਣ ਸਿੰਘ ਧਾਰੋਵਾਲ ਦੀ ਜਥੇਦਾਰੀ ਹੇਠ ਜਨਮ ਅਸਥਾਨ ਆਏ ਅਤੇ ਮਥਾ ਟੇਕ ਕੇ ਬਾਉਂ ਬਾਈਂ ਬੈਠੇ ਸ਼ਬਦ ਗਾਉਂਦੇ ਸਨ ਕਿ ਉਸ ਸਮੇਂ ਦੇ ਮਹੰਤ ਨਰੈਣ ਦਾਸ ਦੇ ਆਦਮੀਆਂ ਨੇ ਸਿੰਘਾਂ ਪਰ ਗੋਲੀਆਂ ਵਰਸਾਉਣੀਆਂ ਸ਼ੁਰੂ ਕਰ ਦਿਤੀਆਂ ਅਤੇ ਫਿਰ ਛਵੀਆਂ ਤੇ ਗੰਡਾਸਿਆਂ ਨਾਲ ਸਾਰੇ ਸਿੰਘਾਂ ਨੂੰ ਘਾਇਲ ਜਾਂ ਸ਼ਹੀਦ ਕਰ ਦਿਤਾ। ਉਪ੍ਰੰਤ ਸਾਰੇ ਸ਼ਹੀਦ ਤੇ ਜ਼ਖਮੀ ਸਿੰਘਾਂ ਦੇ ਸਰੀਰਾਂ ਨੂੰ ਤਿੰਨ ਢੇਰਾਂ ਵਿਚ ਇਕਠਾ ਕੀਤਾ ਅਤੇ ਮਿਟੀ ਦਾ ਤੱਲ ਪਾ ਕੇ ਫੂਕ ਦਿਤਾ। ਭਾਈ ਦਲੀਪ ਸਿੰਘ, ਵਰਿਆਮ ਸਿੰਘ ਤੇ ਕੁਝ ਹੋਰ ਸਿੰਘਾਂ ਨੂੰ ਬਾਹਰ ਘੁਮਾਰਾਂ ਦੀ ਬਲਦੀ ਆਵੀ ਵਿਚ ਝੋਕ ਕੇ ਫੂਕ ਦਿਤਾ। (ਇਸ ਵਾਕਿਆ ਦੇ ਵਿਸਥਾਰ ਲਈ ਪੜ੍ਹੋ ਗੁਰੂ ਨਾਨਕ ਮਿਸ਼ਨ ਦਾ ਟ੍ਰੈਕਟ ਨੰ: ੨੪ 'ਸਾਰਾ ਸ੍ਰੀ ਨਨਕਾਣਾ ਸਾਹਿਬ')

ਉਪ੍ਰੰਤ ਇਸ ਗੁਰਦੁਆਰੇ ਤੇ ਭਾਈ ਕਰਤਾਰ ਸਿੰਘ ਝੱਬਰ ਦੇ ਜਥੇ ਰਾਹੀਂ ਸਿੰਘਾਂ ਦਾ ਕਬਜ਼ਾ ਹੋ ਗਿਆ। ਸੰਨ ੧੯੩੫ ਵਿਚ ਗੁਰਦੁਆਰੇ ਦੀ ਪ੍ਰਬੰਧਕ ਕਮੇਟੀ ਨੇ ਸ਼ਹੀਦ ਹੋਏ ਸਿੰਘਾਂ ਦੀਆਂ ਅਸਥੀਆਂ ਤੇ ਬਿਭੂਤੀ ਨੂੰ ਇਕ ਭੋਰ ਅੰਦਰ ਸੁਰਖਿਅਤ ਕਰ ਕੇ ਉਸ ਉਪਰ ਸੰਗ ਸਰਸਰ ਦਾ ਇਕ ਬੜਾ ਅਤੇ ਪਾਲਕੀ ਬਣਾ ਦਿਤੀ ਜੋ ਸ਼ਹੀਦ ਗੰਜ ਦੇ ਨਾਮ ਤੇ ਗੁਰਦੁਆਰ ਦੇ ਇਹਾਤੇ ਦੇ ਅੰਦਰ ਹੀ ਸੰਭਾਲੀ ਹੈ।

ਇਸ ਗੁਰਦੁਆਰੇ ਦੇ ਨਾਲ ਲਗਦੀ ਹੀ ਬਾਹਰ ਇਕ ਵਡੀ ਸਰਾਏ ਹੈ ਜਿਸ ਵਿਚ ਗੁਰੂ ਕੇ ਦਰਸ਼ਨਾਂ ਨੂੰ ਆਏ ਯਾਤਰੂ ਠਹਿਰਿਆ ਕਰਦੇ ਸਨ, ਇਸ ਦੇ ਇਕ ਕੋਨੇ ਤੇ ਗੁਰੂ ਨਾਨਕ ਹਸਪਤਾਲ ਅਤੇ ਪਿਛਲ ਵੇਨੇ ਵਿਸ਼ਾਲ ਗੁਰੂ ਨਾਨਕ ਲੰਗਰ ਸੀ-ਦਰਸ਼ਨੀ ਡਿਉਂਦੀ ਦੇ ਸਾਮ੍ਹਣੇ ਇਕ ਸੂਵਰ ਭੀ ਹੈ।

ਜਨਮ ਅਸਥਾਨ ਤੋਂ ਚੜ੍ਹਦੇ ਵੱਲ ਥੋੜਾ ਦਖਣ ਰੁਖ ਸੌ ਕੁ ਗਜ਼ ਦੂਰ ਗੁਪਟੀ ਸਾਹਿਬ ਹੈ ਜਿਥੇ ਪੰਡਤ ਗੋਪਾਲ ਪਾਸ ਗੁਰੂ ਨਾਨਕ ਦੇਵ ਪੜ੍ਹਨ ਬੈਠੇ। ਇਸੇ ਬਾਉਂ ਸਭ ਸਾਲ ਦੀ ਅਵਸਥਾ ਵਿਚ ਆਪ ਨੇ ਪੰਡਤ ਪ੍ਰਤੀ ਉਹ ਬਾਣੀ ਉਚਾਰੀ ਤੇ ਸੁਣਾਈ ਜੋ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੇ ਆਸਾ ਚਾਗ ਅੰਦਰ 'ਪਟੀ ਡਿਖੀ' ਸਿਰਲੇਖ ਹੇਠ ਦਰਜ ਹੈ।

ਪਟੀ ਸਾਹਿਬ ਤੋਂ ਹੋਰ ਚੜ੍ਹਦੇ ਵੱਲ ਗੁਰਦੁਆਰਾ ਬਾਲ ਲੀਲਾ ਸਾਹਿਬ ਦਾ ਸੁੰਦਰ ਮੰਦਰ ਹੈ, ਇਸ ਥਾਂ ਉਂ ਗੁਰੂ ਨਾਨਕ ਦੇਵ ਅਪਣੀ ਬਾਲ ਉਮਰ ਵਿਚ ਹਮਜੋਲੀਆ ਨਾਲ ਭਾਂਤ ੨ ਦੀਆਂ ਖੇਡਾਂ ਖੇਡਦੇ ਅਤੇ ਉਨ੍ਹਾਂ ਨੂੰ ਸਤਿਨਾਮ ਸਤਿਨਾਮ ਦਾ ਜਾਪ ਜਪਾਇਆ ਕਰਦੇ ਸਨ, ਗੁ ਬਾਲ ਲੀਲਾ ਦੇ ਪਿਛਲੇ ਪਾਸੇ ਇਕ ਵਡਾ ਸੁੰਦਰ ਹੈ ਗੁਰਦੁਆਰੇ ਤੋਂ ਸੁੰਦਰ ਵਿਚ ਨੂੰ ਪੌੜੀਆਂ ਉਤਰਦੀਆਂ ਹਨ ।

ਗੁਰਦੁਆਰਾ ਜਨਮ ਅਸਥਾਨ ਤੋਂ ਸਿਧਾ ਚੜ੍ਹਦੇ ਰੁਖ ਨੂੰ ਇਕ ਪਤੀ ਸੜਕ ਬਣੀ ਹੋਈ ਹੈ ਜਿਸ ਦੇ ਨਾਲ ਲਗਦੇ ਚਾਰ ਗੁਰਦੁਆਰੇ : ਏਕੁ ਸਾਹਿਬ, ਗੁ ਛਵੀਂ ਪਾਤਸ਼ਾਹੀ ਮਾਲ ਸਾਹਿਬ ਅਤੇ ਕਿਆਰਾ ਸਾਹਿਬ ਹਨ-ਇਸ ਸੜਕ ਦੀ ਲੰਬਾਈ ਚੋਂ ਕਿਲੋ ਮੀਟਰ ਦੇ ਕਰੀਬ ਹੈ ਜਿਸ ਦੇ ਇਕ ਸਿਰੇ ਗੁ: ਜਨਮ ਅਸਥਾਨ ਅਤੇ ਦੂਜੇ ਸਿਰੇ ਗੁ: ਕਿਆਰਾ ਸਾਹਿਬ ਹੈ-ਰੇਲਵੇ ਸਟੇਸ਼ਨ ਭੀ ਇਸ ਸੜਕ ਪਰ ਹੈ ।

ਗੁ: ਕਿਆਰਾ ਸਾਹਿਬ ਉਸ ਕਿਆਰੇ ਜਾਂ ਖੇਤ ਦੀ ਯਾਦ ਦ੍ਰਿੜ੍ਹਾਉਂਦਾ ਹੈ ਜਿਸ ਵਿਚ ਖੜੇ ਲਹਿਲਹਾਉਂਦੇ ਫਸਲ ਨੂੰ ਮਹੀਆਂ ਦੇ ਛੋੜ ਗੁਰੂ ਨਾਨਕ ਵੀਆਂ ਗਏ ਤੇ ਮਹੀਆਂ ਨੇ ਉਜਾੜ ਦਿਤਾ ਸੀ ਜਦੋਂ ਕਿ ਗੁਰੂ ਜੀ ਕਿਸੇ ਲਾਗੇ ਦੇ ਰੁਖ ਦੀ ਛਾਵੇਂ ਆਪਣੇ ਪ੍ਰਭੂ ਪ੍ਰੀਤਮ ਨਾਲ ਇਕ ਸੁਰ ਹੋਇ ਬੈਠੇ ਸਨ, ਪਰ ਜਦੋਂ ਸ਼ਿਕਾਇਤ ਹੋਣ ਪਰ ਤਲਵੰਡੀ ਦੇ ਹਾਕਮ ਰਾਇ ਬੁਲਾਰ ਨੇ ਆਪਣੇ ਕਾਹਿਦੇ ਨਕਸ਼ਾਨ ਦੀ ਪੜਤਾਲ ਲਈ ਭਜੇ ਤਾਂ ਉਨ੍ਹਾਂ ਦੀ ਰਖੋਟ ਅਨੁਸਾਰ ਉਨ੍ਹਾਂ ਨੂੰ ਫਸਲ ਜਿਉਂ ਦਾ ਤਿਉਂ ਲਹਿਲਹਾਉਂਦਾ ਦਿਸਿਆ ।

ਗੁ ਕਿਆਰਾ ਸਾਹਿਬ ਦੇ ਪਛੋਂ ਵਿਚ ਚਾਰ ਸੌ ਗਜ਼ ਤੇ ਗੁਰਦੁਆਰਾ ਮਾਲ ਸਾਹਿਬ ਹੈ ਜੋ ਇਕ ਖੁਲ੍ਹੇ ਇਹਾਤੇ ਦੇ ਵਿਚਕਾਰ ਬਣਿਆ ਹੋਇਆ ਹੈ । ਇਹਾਤੇ ਦੀ ਪਛਮ ਵਾਲੀ ਬਾਹੀ ਵਿਚ ਦਰਸ਼ਨੀ ਡਿਉਂਦੀ ਬਣੀ ਹੈ ਅਤੇ ਉਤਰ ਦੀ ਬਾਹੀ ਯਾਤਰੂਆਂ ਦੀ ਰਿਹਾਇਸ਼ ਲਈ ਖੁਭ ਕਮਰੇ ਹਨ । ਇਹ ਗੁਰਦੁਆਰਾ ਰੇਲਵੇ ਸਟੇਸ਼ਨ ਦੇ ਸਾਮ੍ਹਣੇ ੧੫੦ ਗਜ਼ ਦੀ ਵਿਥ ਭੇ ਹੈ । ਗੁਰਦੁਆਰੇ ਦੇ ਨਾਲ ਲਗਦਾ ਇਕ ਵਡੇ ਖਿਲਾਰ ਵਾਲਾ ਵਣ (ਮਾਲ) ਦਾ ਬਿਰਫ਼ ਹੈ ਜਿਸ ਦੀ ਛਾਵੇਂ ਮਹੀਆ ਚਾਰਨ ਆਏ ਗੁਰੂ ਨਾਨਕ ਦੇਵ ਸੇ ਕਏ । ਦੁਪਹਿਰ ਢਲਦੀ ਨਾਲ ਬਿਰਫ਼ ਦੀ ਛਾ ਭੀ ਢਲ ਗਈ ਅਤੇ ਸੁੱਤੇ ਹੋਏ ਗੁਰੂ ਨਾਨਕ ਦੇ ਚੇਹਰੇ ਤੇ ਸੂਰਜ ਦੀਆਂ ਕਿਰਣਾਂ ਪੈਣ ਲਗੀਆਂ ਤਾਂ ਇਕ ਕਾਲੇ ਫਨੀਅਰ ਨਾਗ ਨੇ ਗੁਰੂ ਨਾਨਕ ਦੇ ਚੇਹਰੇ

ਨੂੰ ਆਪਣਾ ਫਨ ਖਿਲਾਰ ਕੇ ਛਾਉਂ ਕੀਤੀ। ਕੁਝ ਘੜੀਆਂ ਇਉਂ ਬੀਤ ਗਈਆਂ ਤਾਂ ਤਲਵੰਡੀ ਦਾ ਹਾਕਮ ਰਾਇ ਬੁਲਾਰ ਘੋੜੇ ਤੇ ਸਵਾਰ ਉਧਰੇ ਗੁਜ਼ਰਿਆ-ਇਹ ਕੌਤਕ ਵੇਖ ਹੈਰਾਨ ਰਹਿ ਗਿਆ-ਨਾਗ ਤਾਂ ਰਾਏ ਨੂੰ ਨੇੜੇ ਆਉਂਦਾ ਵੇਖ ਛਪਣ ਹੋ ਗਿਆ ਪ੍ਰੰਤੂ ਰਾਏ ਬੁਲਾਰ ਦੀ ਆਮਦ ਨੇ ਗੁਰੂ ਨਾਨਕ ਨੂੰ ਜਗਾ ਦਿਤਾ। ਉਸ ਦਿਨ ਤੋਂ ਰਾਇ ਬੁਲਾਰ ਨਾਨਕ ਗੁਰੂ ਜੀ ਦਾ ਸ਼ਰਧਾਲੂ ਹੋਇਆ ਅਤੇ ਇਤਿਹਾਸ ਅਨੁਸਾਰ ਉਹ ਗੁਰੂ ਨਾਨਕ ਦਾ ਪਹਿਲਾ ਸਿਖ ਹੋਇਆ।

ਗੁਰਦੁਆਰਾ ਤੰਬੂ ਸਾਹਿਬ ਭੀ ਮਾਲ ਸਾਹਿਬ ਵਾਂਗ ਆਪਣੇ ਪਾਸ ਇਕ ਵਿਸ਼ਾਲ ਵਣ ਦਾ ਬਿਰਫ਼ ਸੰਭਾਲੇ ਹੋਏ ਹੈ-ਇਹ ਅਸਥਾਨ ਸੜਕ ਦੇ ਲਾਗੇ ਹੀ ਗੁ: ਜਨਮ ਅਸਥਾਨ ਤੋਂ ਚਾਰ ਕੁ ਸੌ ਗਜ਼ ਤੇ ਹੈ। ਜਦੋਂ ਪਿਤਾ ਕਾਲੂ ਜੀ ਨੇ ਇਹ ਵਿਚਾਰ ਦੇ ਕਿ 'ਹੁਣ ਨਾਨਕ ਸਿਆਣਾ ਹੋ ਗਿਆ ਹੈ ਉਸ ਨੂੰ ਕਿਸੇ ਸੌਦਾ ਵੱਟਾ ਕਰਨ ਤੇ ਲਗਾਇਆ ਜਾਵੇ,' ਵੀਹ ਰੁਪਏ ਦੇ ਕੇ ਗੁਰੂ ਜੀ ਨੂੰ ਕੋਈ ਘਣੇ ਲਾਭ ਵਾਲਾ ਖਰਾ ਜੋਦਾ ਸੌਦਾ ਕਰਨ ਲਈ ਭੇਜਿਆ ਤਾਂ ਉਹ ਤਲਵੰਡੀ ਤੋਂ ਬਾਗਾਂ ਕੁ ਕੋਹਾਂ ਦੀ ਵਾਟ ਤੇ ਵਸਦੇ ਚੂਹੜਕਾਣੇ ਨਾਮ ਦੇ ਕਸਬ ਵੱਲ ਗਏ। ਚੂਹੜ ਕਾਣੇ ਦੇ ਨੇੜੇ ਕੁਝ ਬਿਹੰਗਮ ਸਾਧੂ ਭੁਖੇ ਬੈਠੇ ਵੇਖ ਆਪ ਨੇ ਵੀਹ ਰੁਪਏ ਦਾ ਆਟਾ ਦਾਣਾ ਤੇ ਹੋਰ ਸ਼ਾਮਗਰੀ ਖ੍ਰੀਦ ਲਿਆਂਦੀ ਅਤੇ ਲੰਗਰ ਤਿਆਰ ਕਰਕੇ ਭੁਖੇ ਸਾਧੂਆਂ ਨੂੰ ਖੁਲਾ ਦਿਤਾ ਕਿਉਂਕਿ ਉਨ੍ਹਾਂ ਦੇ ਖਿਆਲ ਵਿਚ ਇਸ ਤੋਂ ਚੰਗੇਰਾ 'ਘਣੇ ਲਾਭ ਵਾਲਾ ਖਰਾ ਸੌਦਾ' ਹੋਰ ਨਹੀਂ ਹੋ ਸਕਦਾ ਸੀ। ਸਾਧੂਆਂ ਨੂੰ ਲੰਫਰ ਛਕਾ ਆਪ ਖਾਲੀ ਹਥ ਵਾਪਸ ਮੁੜ ਆਏ ਅਤੇ ਗੁ: ਤੰਬੂ ਸਾਹਿਬ ਵਾਲੀ ਥਾਓਂ ਵਣ ਹੇਠ ਆ ਬੈਠੇ। ਪਿਤਾ ਕਾਲੂ ਨੂੰ ਪਤਾ ਲਗਾ ਤਾਂ ਉਸ ਨੂੰ ਬੜਾ ਗੁਸਾ ਆਇਆ ਕਿਉਂਕਿ ਪਿਤਾ ਪੁਤਰ ਦੀ ਸੋਚਨੀ ਵਿਚ ਵਡਾ ਫਰਕ ਸੀ। ਜਿਸ ਨੂੰ ਗੁਰੂ ਨਾਨਕ ਸਭ ਤੋਂ ਉਤਮ ਖਰਾ ਸੌਦਾ ਸਮਝਦੇ ਸਨ, ਪਿਤਾ ਕਾਲੂ ਉਸ ਨੂੰ ਰੁਪਏ ਬਰਬਾਦ ਕਰਨਾ ਜਾਣਦੇ ਸਨ, ਸੋ ਉਨ੍ਹਾਂ ਨੇ ਕ੍ਰੋਧ ਵਿਚ ਗੁਰੂ ਨਾਨਕ ਨੂੰ ਵਧ ਘਟ ਕਹਿਣ ਤੋਂ ਇਲਾਵਾ ਦੋ ਚਪੜਾਂ ਵੀ ਲਾਈਆਂ ਦਸੀਆਂ ਜਾਂਦੀਆਂ ਹਨ, ਪ੍ਰੰਤੂ ਭੈਣ ਨਾਨਕੀ ਜੋ ਆਪਣੇ ਪਿਤਾ ਦੇ ਪਿਛੇ ੨ ਹੀ ਦੱਬ ਪਹੁੰਚ ਗਈ ਹੋਈ ਸੀ ਨੇ ਵੀਹ ਨਾਨਕ ਨੂੰ ਜਫ਼ੀ ਵਿਚ ਲੈ ਲਿਆ ਅਤੇ ਘਰ ਲੈ ਗਈ।

ਮਾਲ ਸਾਹਿਬ ਅਤੇ ਤੰਬੂ ਸਾਹਿਬ ਵਾਲੇ ਦੋਵੇਂ ਵਣ ਦੇ ਬਿਰਫ਼ ਪੰਜ ਸੌ ਸਾਲ ਤੋਂ ਗੁਰੂ ਨਾਨਕ ਦੀਆਂ ਇਹ ਮਿਠੀਆਂ ਯਾਦਾਂ ਸੰਭਾਲ ਬੈਠੇ ਹਨ, ਤਾਂ ਕਿ ਇਹ ਰੁਖ

ਗੁਰੂ ਨਾਨਕ ਦੀ ਮਹਾਨ ਵਡਿਆਈ ਜਿਸ ਨੇ ਰਾਇ ਬੁਲਾਰ ਜੋਹੇ ਭਟੀ ਮੁਸਲਮਾਨ ਨੂੰ
ਗੁਰੂ ਨਾਨਕ ਦਾ ਸ਼ਰਧਾ ਲੂ ਬਣਾਇਆ ਅਤੇ ਭੈਣ ਨਾਨਕੀ ਨੂੰ ਆਪਣੇ ਵੀਰ ਦਾ
ਸਿਖ ਕੀਤਾ, ਦੁਨੀਆਂ ਨੂੰ ਵਰਸਾਉਂਦੇ ਰਹਿਣ ।

ਗੁ: ਤੰਬੂ ਸਾਹਿਬ ਤੋਂ ੧੫੦ ਗਜ਼ ਪੂਰਬ ਵਿਚ ਉਤਰ ਦੇ ਰੁਖ ਨੂੰ ਓਹ
ਅਸਥਾਨ ਹੈ ਜਿਥੇ ਗੁਰੂ ਹਰਿ ਗੋਬਿੰਦ ਸਾਹਿਬ ਕਸ਼ਮੀਰ ਤੋਂ ਮੁੜਦੇ ਹੋਏ
ਹਾਫ਼ਜ਼ਾਬਾਦ ਅਤੇ ਬਚੇ ਨੇ ਤੋਂ ਹੁੰਦੇ ਹੋਏ ਗੁਰੂ ਨਾਨਕ ਦੇਵ ਜੀ ਦੇ ਯਾਦਗੀਰੀ
ਸਥਾਨਾਂ ਦੇ ਦਰਸ਼ਨਾਂ ਲਈ ਇਥੇ ਪੁੱਜੇ ਅਤੇ ਆਪਣਾ ਡੇਰਾ ਉਸ ਥਾਂ 'ਤੇ ਕੀਤਾ
ਜਿਥੇ ਇਹ 'ਗੁਰਦੁਆਰਾ ਛੇਵੀਂ ਪਾਤਸ਼ਾਹੀ' ਸਥਾਪਤ ਹੈ ।

੧੬੨੧ ਦੇ ਸਾਕੇ ਪਿਛੋਂ ਨਨਕਾਣਾ ਸਾਹਿਬ ਵਿਚਲੇ ਸਾਰੇ ਗੁਰਦੁਆਰੇ
ਪੰਥਕ ਪ੍ਰਬੰਧ ਹੇਠ ਆ ਗਏ ਸਨ ਪ੍ਰੰਤੂ ਗੁਰਦੁਆਰਿਆਂ ਦੀਆਂ ਜਾਇਦਾਦਾਂ (ਮਕਾਨ
ਤੇ ਜ਼ਮੀਨ) ਸਬੰਧੀ ਮਹੰਤ ਨਰੈਣ ਦਾਸ ਦੇ ਕਬਜ਼ੇ ਵਾਲੀਆਂ ਜ਼ਮੀਨਾਂ ਤੋਂ ਛੁਟ
ਛਾਕੀ ਸਭ ਲਈ ਸੰਨ ੧੬੨੫ ਦੇ ਸਿਖ ਗੁਰਦੁਆਰਾ ਐਕਟ ਅਧੀਨ ਬਣੇ
ਗੁਰਦੁਆਰਾ ਟ੍ਰਿਬਯੂਨਲ ਵਿਚ ਮੁਕਦਮੇ ਲੜਨੇ ਪਏ ਸਨ ਬਲਕਿ ਕਈ ਮੁਕਦਮੇ
ਮਹੰਤਾਂ ਵਲੋਂ ਲਾਹੌਰ ਹਾਈ ਕੋਰਟ ਤਕ ਲਿਜਾਏ ਗਏ । ਕਈ ਸਾਲਾਂ ਦੀ ਮੁਕਦਮਾ
ਬਾਜ਼ੀ ਪਿਛੋਂ ਲਗ ਪਗ ਸਾਰੀ ਖੇਤੀ ਹੇਠਲੀ ਜ਼ਮੀਨ ਮਹੰਤਾਂ ਨੂੰ ਗੁਰਦੁਆਰਾ
ਕਮੇਟੀ ਦੇ ਹੱਕ ਵਿਚ ਛੁਡਾਈ ਪਈ, ਭਾਵੇਂ ਕਈ ਰਿਹਾਇਸ਼ੀ ਮਕਾਨ ਉਨ੍ਹਾਂ ਨੂੰ
ਦਿੱਤੇ ਗਏ । ਸੰਨ ੧੯੩੬ ਦੇ ਅਖੀਰ ਤਕ ਜਾਇਦਾਦਾਂ ਸੰਬੰਧੀ ਸਾਰੇ ਮੁਕਦਮੇ
ਖਤਮ ਹੋ ਕੇ ੧੭੬੭੫ ਏਕੜ ਜ਼ਮੀਨ ਦੀ ਮਾਲਕੀ ਗੁਰਦੁਆਰਿਆਂ ਦੀ ਕਰਾਫ਼
ਦਿੱਤੀ ਗਈ ਸੀ ਜਿਸ ਵਿਚੋਂ ੧੭੪੮ ਏਕੜ ਨਨਕਾਣਾ ਸਾਹਿਬ ਅਤੇ ਗੁਰਦੁਆਰੇ
ਦੇ ਵਾਹੀਵਾਹਾਂ ਦੇ ਮਕਾਨਾਂ ਹੇਠ ਅਤੇ ਸੂਕਾਰੀ ਇਮਾਰਤਾਂ ਸੜਕਾਂ ਨਹਿਰਾਂ ਤੇ
ਰੇਲਵੇ ਲਾਈਨ ਹੇਠ ਆਈ ਹੋਈ ਸੀ ਅਤੇ ਬਾਕੀ ੧੫੧੨੭ ਏਕੜ ਖੇਤੀ ਕਰਨ
ਯੋਗ ਰਕਬਾ ਸਿੱਧਾ ਗੁ: ਪ੍ਰਬੰਧਕ ਕਮੇਟੀ ਦੇ ਕਬਜ਼ੇ ਵਿਚ ਦਿੱਤਾ ਗਿਆ ਸੀ ਜੋ ਦਸ
੧੯੪੭ ਦੇਸ਼ ਵੰਡ ਦੇ ਸਮੇਂ ਤਕ ਰਹੀ ।

(ਇਸ ਦੇ ਵਿਸਥਾਰ ਲਈ ਡਾ: ਸਾ ਵਿਭਾਗ ਪੰਜਾਬ ਵਲੋਂ ਪ੍ਰਕਾਸ਼ਤ ਪੁਸਤਕ
'ਨਨਕਾਣਾ ਸਾਹਿਬ ਪੜ੍ਹੋ')

ਸੰਨ ੧੯੪੭ ਦੀ ਦੇਸ਼ ਵੰਡ ਨਾਲ ਬਹੁਤ ਸਾਰੇ ਇਤਿਹਾਸਕ ਸਿਖ

ਗੁਰਦੁਆਰੇ, ਜਿਨ੍ਹਾਂ ਵਿਚੋਂ ਵਧੇਰੇ ਸ੍ਰੀ ਗੁਰੂ ਨਾਨਕ ਦੇਵ ਜੀ ਨਾਲ ਸੰਬੰਧਤ ਹਨ, ਪਾਕਿਸਤਾਨ ਅੰਦਰ ਰਹਿ ਗਏ ਹਨ। ਇਨ੍ਹਾਂ ਦਾ ਸੰਖੇਪ ਜ਼ਿਕਰ ਹੇਠਾਂ ਦਿਤਾ ਜਾਂਦਾ ਹੈ :

ਗੁਰਦੁਆਰਾ ਖਰਾ ਸੌਦਾ ਇਹ ਜ਼ਿਲਾ ਸ਼ੇਖੂਪੁਰਾ ਵਿਚ ਲਾਹੌਰ-ਲਾਇਲਪੁਰ ਰੇਲਵੇ ਲਾਈਨ ਅਤੇ ਸਟੇਸ਼ਨ ਅਤੇ ਕਸਬੇ ਚੂਹੜਕ ਨੇ ਦੇ ਲਾਗੇ ਹੈ। ਇਸ ਥਾਂ ਉਂ ਗੁਰੂ ਨਾਨਕ ਦੇਵ ਜੀ ਨੇ ਕਈ ਦਿਨਾਂ ਦੇ ਭਖੇ ਸਾਧੂਆਂ ਲਈ ਲੰਗਰ ਲਗਾ ਕੇ ਉਹ ਸਾਰੀ ਪੂੰਜੀ ਜੋ ਆਪ ਨੂੰ ਘਣੇ ਲਾਭ ਵਾਲਾ ਖਰਾ ਸੌਦਾ ਕਰਨ ਲਈ ਪਿਤਾ ਕਾਲੂ ਨੇ ਦਿਤੀ ਸੀ ਖਰਚ ਕਰ ਦਿਤੀ ਸੀ ਅਤੇ ਪਿਤਾ ਦੇ ਪੁਛਣ ਤੇ ਕਿਹਾ ਸੀ ਇਸ ਤੋਂ ਵਧੇਰੇ ਖਰਾ ਸੌਦਾ ਹੋਰ ਨਹੀਂ ਸੀ ਹੋ ਸਕਦਾ।

ਗੁਰਦੁਆਰਾ ਰੋੜੀ ਸਾਹਿਬ : ਇਹ ਜ਼ਿਲਾ ਗੁਜਰਾਂ ਵਾਲਾ ਵਿਚ ਲਾਹੌਰ-ਚਾਵਲ ਪਿੰਡੀ ਮੇਨ ਰੇਲਵੇ ਲਾਈਨ ਦੇ ਸਟੇਸ਼ਨ ਏਮਨਾ ਬਾਦ ਲਾਗੇ ਹੈ। ਇਸ ਥਾਂ ਉਂ ਗੁਰੂ ਨਾਨਕ ਦੇਵ ਭਾਈ ਲਾਲੋਂ ਤਰਖਾਣ ਦੇ ਘਰ ਰਹੇ ਸਨ ਅਤੇ ਇਸ ਥਾਂ ਦੇ ਹਾਰਮ ਮਲਕ ਭਗੋ ਦੇ ਬਰਮ ਭੱਜ ਵਿਚ ਸ਼ਾਮਲ ਹੋਣੇ ਇਨਕਾਰ ਕੀਤਾ ਸੀ। ਮਲਕ ਦੇ ਪੁਛਣ ਤੇ ਆਪ ਨੇ ਉਸ ਨੂੰ ਕਿਹਾ ਸੀ ਕਿ ਤੇਰੇ ਮਾਲੂ ਪੂੜਿਆਂ ਵਿਚੋਂ ਮਿਹਨਤ ਸਜ਼ਦੂਰੀ ਕਰਨ ਵਾਲੇ ਗ੍ਰੰਥ ਕਾਮਿਆਂ ਤੇ ਕਿਸਾਨਾਂ ਦਾ ਲਹੂ ਸਿੰਮਦਾ ਹੈ ਜਦੋਂ ਕਿ ਧਰਮ ਦੀ ਕਿਰਤ ਵਿਰਤ ਕਰਨ ਵਾਲੇ ਭਾਈ ਲਾਲੋਂ ਦੀ ਬਧਰ ਦੀ ਰੋਟੀ ਵਿਚੋਂ ਮੈਨੂੰ ਦੁਧ ਦਾ ਸੁਆਦ ਆਉਂਦਾ ਹੈ ਲੁਟ ਮਾਰ ਤੇ ਠਗੀ ਠਗੀ ਦੀ ਕਮਾਈ ਲਹੂ ਪਾਕ ਸਮਾਨ ਅਤੇ ਹਥੀਂ ਕੀਤੀ ਧਰਮ ਦੀ ਕਿਰਤ ਕਮਾਈ ਦੁਧ ਮਖਣ ਸਮਾਨ ਹੁੰਦੀ ਹੈ।

ਇਸੇ ਸ਼ਹਿਰ ਏਮਨਾਬਾਦ ਨੂੰ ਬਾਬਰ ਨੇ ਸੰਨ ੧੫੨੧ ਵਿਚ ਲਟਿਆ ਮਾਰਿਆ ਤੇ ਸਾੜਿਆ ਫੂੜਿਆ ਸੀ ਜਿਸ ਸੰਬੰਧੀ ਗੁਰੂ ਜੀ ਨੇ ਆਸਾ ਰਾਗ ਅੰਦਰ ਤਿੰਨ ਸ਼ਬਦ ਅਤੇ ਤਿਲੋਗ ਰਾਗ ਅੰਦਰ ਇਕ ਸ਼ਬਦ 'ਜੈਸੀ ਮੈਂ ਆਵੈ ਖਸਮ ਕੀ ਬਾਣੀ ਤੈਸਤਾ ਕਰੀ' ਗਿਆਨੁ ਵੇ ਲ ਲੋਂ ਭਾਈ ਲਾਲੋਂ ਪ੍ਰਤੀ ਅਗਾਉਂ ਸੁਣਾ ਕੇ ਉਸ ਨੂੰ ਅਗਮ ਦੀ ਸੂਚਨਾ ਦਿਤੀ ਸੀ ਅਤੇ ਬਾਬਰ ਦੇ ਹਮਲੇ ਸਮੇਂ ਜਦੋਂ ਬਹੁਤ ਸਾਰੇ ਲੋਕ ਵਝ ਲੈ ਗਏ ਅਤੇ ਆਟਾ ਪੀਸਣ ਤੇ ਲਾਏ ਗਏ ਤਾਂ ਉਨ੍ਹਾਂ ਵਿਚ ਹੀ ਗੁਰੂ ਜੀ ਤੇ ਭਾਈ ਮਰਦਾਨਾ ਸਨ ਅਤੇ ਜਦੋਂ ਬਾਬਰ ਨੇ ਆਪਣੀ ਭੁੱਲ ਮੰਨਦੇ

ਹੋਏ ਗੁਰੂ ਜੀ ਨੂੰ ਕਿਹਾ 'ਕੁਝ ਮੰਗੋ ਮੈਂ ਤੁਹਾਡੀ ਸੇਵਾ ਕਰਾਂ ਤਾਂ ਗੁਰੂ ਜੀ ਨੇ
ਬਬਰ ਨੂੰ ਕਿਹਾ ਸੀ 'ਤੁਝ ਤੇ ਮਾਂਗੋ ਸੋ ਅਹਿਮਕ ਫਕੀਰ'

ਗੁਰਦੁਆਰਾ ਬਾਬੇ ਦੀ ਬੋਰ ਸਿਆਲਕੋਟ : ਇਹ ਸਿਆਲਕੋਟ ਸ਼ਹਿਰ ਦੇ
ਬਾਹਰ ਉਸ ਥਾਂ ਉੱਤੇ ਹੈ ਜਿਥੇ ਗੁਰੂ ਨਾਨਕ ਦੇਵ ਜੀ ਨੇ ਪੀਰ ਹਮਜ਼ਾ ਗੋਸ ਦਾ
ਹੰਕਾਰ ਤੋੜਿਆ ਅਤੇ ਉਸ ਨੂੰ ਸਚ ਬੂਠ ਪਛਾਣਨ ਦੀ ਸੂਝ ਬਖਸ਼ੀ ਸੀ। ਇਹ
ਪੀਰ ਸਿਆਲਕੋਟ ਸ਼ਹਿਰ ਨੂੰ ਗ਼ਰਬ ਕਰਨ ਲਈ ਚਲੀਆ ਧਾਰ ਗੁੰਬਦ ਦੇ ਅੰਦਰ
ਵੜ ਬੈਠਾ ਸੀ ਅਤੇ ਇਸ ਨੂੰ ਯਕੀਨ ਸੀ ਕਿ ਚਾਲੀ ਦਿਨ ਦੇ ਤਪ ਨਾਲ ਓਹ
ਐਸੀ ਸ਼ਕਤੀ ਪ੍ਰਾਪਤ ਕਰ ਲਵੇਗਾ। ਉਸ ਨੇ ਗੁਰੂ ਜੀ ਨੂੰ ਮਿਲਣ ਭੇਂ ਇਨਕਾਰ
ਕੀਤਾ। ਰਬ ਦਾ ਕਾਰਨ ਐਸਾ ਹੋਇਆ ਕਿ ਓਹ ਗੁੰਬਦ ਚਾਲੀ ਦਿਨਾਂ ਤੋਂ
ਪਹਿਲਾਂ ਫਟ ਜਾਣ ਨਾਲ ਪੀਰ ਦਾ ਚਿਲ੍ਹਾ ਟੁਟ ਗਿਆ। ਪੀਰ ਨੂੰ ਭੈ ਲਗਾ,
ਬਾਹਰ ਆਇਆ ਤਾਂ ਗੁਰੂ ਜੀ ਨਾਲ ਮੇਲ ਹੋਇਆ। ਗੁਰੂ ਜੀ ਨੇ ਪੀਰ ਨੂੰ
ਸਮਝਾਇਆ ਕਿ ਸਿਆਲਕੋਟ ਵਾਸੀ ਸਾਰੇ ਹੀ ਭੈੜੇ ਨਹੀਂ ਇਨ੍ਹਾਂ ਵਿਚ ਸਚ ਬੂਠ
ਦੀ ਪਛਾਣ ਕਰਨ ਵਾਲੇ ਬੰਦੇ ਵੀ ਹਨ। ਭਾਈ ਮਰਦਾਨੇ ਨੂੰ ਇਕ ਟਕਾ ਦੇ ਕੇ
ਸ਼ਹਿਰ ਤੋਂ ਸਚ ਬੂਠ ਖ਼ੁੱਦ ਲਿਆਉਣ ਲਈ ਭੇਜਿਆ ਗਿਆ। ਮਰਦਾਨਾ ਕਈ
ਥਾਈਂ ਫਿਰਿਆ, ਅਖੀਰ ਇਕ ਦੁਕਾਨਦਾਰ ਨੇ ਟਕਾ ਲੈ ਲਿਆ ਅਤੇ ਇਕ ਕਾਗਜ਼
ਤੇ 'ਮਰਨਾ ਸਚ ਤੇ ਜਿਉਣਾ ਬੂਠ' ਲਿਖ ਕੇ ਮਰਦਾਨੇ ਨੂੰ ਦੇ ਦਿਤਾ। ਗੁਰੂ ਜੀ ਨੇ
ਇਹ ਵਿਖਾ ਕੇ ਪੀਰ ਨੂੰ ਸਮਝਾਇਆ ਕਿ ਦੁਨੀਆਂ ਵਿਚ ਭੈੜੇ ਬੰਦਿਆਂ ਅੰਦਰ ਸਚ ਬੂਠ
ਦਾ ਨਿਰਨਾ ਕਰ ਲੈਣ ਵਾਲੇ ਚੰਗੇ ਭੀ ਹਨ। ਮਨੁੱਖ ਨੂੰ ਹਮੇਸ਼ਾ ਸਭ ਕਿਸੇ ਲਈ
ਰਬ ਦਾ ਫਜ਼ਲ ਮੰਗਣਾ ਚਾਹੀਦਾ ਹੈ, ਜੋ ਕਿਸੇ ਦੂਜੇ ਪਰ ਰਬ ਦਾ ਕਹਿਣ ਮੰਗਦਾ
ਹੈ ਉਹ ਖੁਦ ਉਸ ਕਹਿਣ ਦਾ ਸ਼ਿਕਾਰ ਹੋ ਜਾਂਦਾ ਹੈ। ਜਿਸ ਬੋਰ ਦੇ ਗੁੱਖ ਹੇਠ
ਗੁਰੂ ਜੀ ਦੀ ਹਮਜ਼ਾਗੋਸ ਨਾਲ ਵਾਰਤਾਲਾਪ ਹੋਈ ਓਹ ਉਥੇ ਮੌਜੂਦ ਹੈ।

ਗੁਰਦੁਆਰਾ ਪੰਜਾ ਸਾਹਿਬ : ਇਹ ਉਤਰ ਪਛਮੀ ਸਰਹਦੀ ਸੂਬੇ ਦੇ ਜ਼ਿਲ੍ਹਾ
ਕੋਥਲਪੁਰ ਵਿਚ ਰੇਲਵੇ ਸਟੇਸ਼ਨ ਹਸਨ ਅਬਦਾਲ ਤੋਂ ਦੋ ਕੁ ਕਿਲੋ ਮੀਟਰ ਦੂਰ
ਇਕ ਛੋਟੀ ਪਹਾੜੀ ਦੇ ਹੇਠ ਵਾਰ ਹੈ। ਏਥੇ ਪਾਣੀ ਦੀ ਵੱਡੀ ਬੁੜ ਸੀ।
ਫੇਵਲ ਇਕ ਸੋਮਾ ਪਹਾੜੀ ਉਪਰ ਪੀਰ ਵਲੀ ਕੰਧਾਰੀ ਦੇ ਕਬਜ਼ੇ ਵਿਚ ਸੀ।
ਭਾਈ ਮਰਦਾਨੇ ਨੂੰ ਪਿਆਸ ਲਗੀ ਤਾਂ ਗੁਰੂ ਜੀ ਨੇ ਉਸ ਨੂੰ ਪਹਾੜੀ ਉਪਰ ਜਾ ਕੇ

ਪਾਣੀ ਪੀ ਆਉਣ ਲਈ ਕਿਹਾ ਪ੍ਰੰਤੂ ਪੀਰ ਨੇ ਮਰਦਾਨੇ ਨੂੰ ਪਾਣੀ ਨਾ ਲੈਣ ਦਿਤਾ। ਗੁਰੂ ਜੀ ਨੇ ਦੋਬਾਰਾ ਭੇਜਿਆ ਤਾਂ ਵੀ ਪੀਰ ਨੇ ਪਾਣੀ ਨਾ ਦਿਤਾ ਬਲਕਿ ਥੋੜਾ ਵਧ ਘਟ ਸ਼ਬਦ ਵੀ ਕਹੇ। ਜਦੋਂ ਮਰਦਾਨਾ ਅਤਿ ਵਿਆਕੁਲ ਵਾਪਸ ਮੁੜਿਆ ਤਾਂ ਗੁਰੂ ਜੀ ਦੇ ਕਹਿਣ ਤੇ ਮਰਦਾਨੇ ਨੇ ਉਸ ਬਾਉਂ ਤੋਂ ਜਿਥੇ ਆਪ ਬੈਠੇ ਸਨ ਇਕ ਪਥਰ ਪੁਟਿਆ ਤਾਂ ਹੇਠੋਂ ਨਿਰਮਲ ਜਲ ਦਾ ਸੋਮਾ ਫੁੱਟ ਪਿਆ। ਪੀਰ ਨੇ ਈਰਖਾ ਕਰਦੇ ਹੋਏ ਗੁਰੂ ਜੀ ਵੱਲ ਉਪਰ ਤੋਂ ਪਥਰ ਰੋੜ੍ਹਿਆ ਜਿਸ ਨੂੰ ਗੁਰੂ ਜੀ ਨੇ ਹਥ ਦੇ ਪੰਜ ਨਾਲ ਰੋਕ ਲਿਆ ਪਥਰ ਪਰ ਪੰਜੇ ਦਾ ਨਿਸ਼ਾਨ ਹੁਣ ਭੀ ਮੌਜੂਦ ਹੈ ਅਤੇ ਇਸ ਦੇ ਬਲਿਉਂ ਪਾਣੀ ਦਾ ਸੋਮਾ ਜੋ ਉਸ ਸਮੇਂ ਫੁੱਟਿਆ ਸੀ ਰਦੋਂ ਤੋਂ ਹੁਣ ਤਕ ਚਲਦਾ ਆ ਰਿਹਾ ਹੈ। ਇਸ ਘਟਨਾ ਦੀ ਯਾਦ ਵਿਚ ਏਥੇ ਵਡਾ ਸੁੰਦਰ ਗੁ: ਪੰਜਾ ਸਾਹਿਬ ਕਾਇਮ ਹੈ।

ਸੰਨ ੧੯੨੨ ਵਿਚ ਜਦੋਂ ਗੁਰੂ ਕੇ ਬਾਗ (ਅੰਮ੍ਰਿਤਸਰ) ਤੋਂ ਵੜੇ ਸਿੰਘ ਕੈਦੀਆਂ ਦੀ ਸਪੈਸ਼ਲ ਗਡੀ ਉਨ੍ਹਾਂ ਨੂੰ ਕੈਂਬਲਪੁਰ ਜੇਲ੍ਹ ਅੰਦਰ ਬੰਦ ਕਰਨ ਲਈ ਲੈ ਜਾ ਰਹੀ ਸੀ ਤਾਂ ਏਥੋਂ ਦੀਆਂ ਸੰਗਤਾਂ ਨੇ ਗਡੀ ਰੋਕ ਕੇ ਸਿੰਘਾਂ ਨੂੰ ਪ੍ਰਸ਼ਾਦ ਪਾਣੀ ਛਕਾਉਣ ਦੀ ਮੰਗ ਕੀਤੀ ਜੋ ਮੰਨੀ ਨਾ ਗਈ। ਇਸ ਪਰ ਕੁਝ ਸਿੰਘ ਆ ਰਹੀ ਗਡੀ ਦੇ ਸਾਮ੍ਹਣੇ ਲਾਈਨ ਪਰ ਲੇਟ ਗਏ ਜਿਸ ਕਾਰਨ ਡਰਾਈਵਰ ਨੂੰ ਗਡੀ ਖੜੀ ਕਰਨੀ ਪਈ ਪ੍ਰੰਤੂ ਗਡੀ ਦੇ ਖਲੋਂਦੇ ੨ ਭੀ ਦੋ ਸਿੰਘ ਗਡੀ ਹੇਠ ਆ ਕੇ ਸ਼ਹੀਦ ਹੋ ਰਏ ਪ੍ਰੰਤੂ ਪੰਜਾ ਸਾਹਿਬ ਦੀਆਂ ਸੰਗਤਾਂ ਨੇ ਕੈਦੀ ਸਿੰਘਾਂ ਦੀ ਪ੍ਰਸ਼ਾਦ ਪਾਣੀ ਦੀ ਸੇਵਾ ਕਰਨ ਦੀ ਆਪਣੀ ਸੱਧਰ ਪੂਰੀ ਕਰ ਲਈ।

ਕਰਤਾਰਪੁਰ : ਜ਼ਿਲਾ ਸਿਆਲਕੋਟ ਅੰਦਰ ਦਰਿਆ ਰਾਵੀ ਕੰਢੇ ਨਾਰੋਵਾਲ-ਚਕ ਅਮਰੂ ਰੇਲਵੇ ਲਾਈਨ ਪਰ ਕਰਤਾਰਪੁਰ ਰੇਲਵੇ ਸਟੇਸ਼ਨ ਹੈ। ਦੋਸ ਅਤੇ ਬਦੇਸਾਂ ਅੰਦਰ ਜਦੋਂ ਗੁਰੂ ਨਾਨਕ ਦੇਵ ਲਗਾਤਾਰ ੨੩-੨੪ ਸਾਲ 'ਸਤਿਨਾਮ ਦਾ ਚਕ੍ਰ' ਫਿਰਾ ਚੁਕੇ ਤਾਂ ਭਾਈ ਗੁਰਦਾਸ ਜੀ ਦੇ ਕਥਨ ਅਨੁਸਾਰ

‘ਬਾਬਾ ਆਇਆ ਕਰਤਾਰਪੁਰ ਭੇਖ ਉਦਾਸੀ ਸਗਲ ਉਤਾਰਾ’

ਪਹਿਰ ਸੰਸਾਰੀ ਕਪੜੇ ਮੰਜੀ ਬੈਠ ਕੀਆ ਅਵਤਾਰਾ’

ਆਪ ੧੯ ਸਾਲ ਗੁਰਸਬ ਅੰਦਰ ਤਿਆਗ ਦਾ ਅਮਲੀ ਸੰਦੇਸ਼ ਦੇਣ ਮਗਰੋਂ ਇਸ ਬਾਉਂ ਹੀ ਜੋਤੀ ਜੋਤਿ ਸਮਾਏ। ਹਿੰਦੂ ਮੁਸਲਮਾਨ ਦੋਹਾਂ ਨੇ ਆਪੋ ਆਪ ਗੁਰੂ ਜੀ

ਦਾ ਦੇਹੁਰਾ ਤੇ ਮਸੀਤ ਏਥੇ ਹੀ ਬਣਾਏ ਸਨ ਜੋ ਦੋਵੇਂ ਹੀ ਦਰਿਆ ਰੇੜ ਲੈ ਗਿਆ ਸੀ।

ਗੁਰੂ ਨਾਨਕ ਦੇਵ ਜੀ ਦੀ ਯਾਦ ਅੰਦਰ ਉਕਤ ਗੁਰਦੁਆਰਿਆਂ ਤੋਂ ਇਲਾਵਾ ਕੁਝ ਹੋਰ ਗੁਰਦੁਆਰੇ ਭੀ ਪਾਕਿਸਤਾਨ ਅੰਦਰ ਵਹਿ ਗਏ ਹਨ ਜਿਨ੍ਹਾਂ ਵਿਚੋਂ ਵਿਸ਼ੇਸ਼ ਵਰਨਣ ਯੋਗ ਹਨ :

(੧) ਨਾਨਕਿਆਨਾ ਜ਼ਿਲਾ ਮਿੰਟਗੁਮਰੀ ਦੀ ਤਸੀਲ ਦੀਪਾਲਪੁਰ ਵਿਚ ਜਿਥੇ ਗੁਰੂ ਜੀ ਨੇ ਇਕ ਕੋਹੜੀ ਦੀ ਆਪਣੀ ਹਥੀਂ ਸੇਵਾ ਕਰ ਕੇ ਤੰਦਰੁਸਤੀ ਬਖਸ਼ੀ ਸੀ।

(੨) ਤੁਲੰਬੇ ਲਾਗੇ ਜ਼ਿਲਾ ਮੁਲਤਾਨ ਅੰਦਰ ਉਹ ਸਥਾਨ ਹੈ ਜਿਥੇ ਗੁਰੂ ਨਾਨਕ ਦੇਵ ਜੀ ਨੇ ਭਾਈ ਸਜਣ (ਠੱਗ) ਨੂੰ ਨੱਗੀ ਛਡ ਕੇ ਸਹੀ ਅਰਥਾਂ ਵਿਚ ਸਜਣ ਬਣਨ ਦਾ ਉਪਦੇਸ਼ ਦਿਤਾ ਅਤੇ ਸੂਹੀ ਰਾਗ ਅੰਦਰ ਦਰਜ ਸ਼ਬਦ

ਉਜਲੁ ਕੈਹਾ ਚਿਲਕਣਾ ਘੋਟਿਮ ਕਾਲੜੀ ਮਾਸੁ

ਹੋਤਿਆ ਜੂਠਿ ਨ ਉਤਰੈ ਜੇ ਸਉ ਪੰਵਾ ਤਿਸੁ ... ' ਉਚਾਰਨ ਕੀਤਾ।

(੩) ਗੁ: ਡੇਰਾ ਚਾਹਲ, ਜ਼ਿਲਾ ਲਾਹੌਰ-ਇਹ ਗੁਰੂ ਨਾਨਕ ਦੇਵ ਜੀ ਦਾ ਨਾਨਕਾ ਪਿੰਡ ਸੀ ਏਥੇ ਹੀ ਆਪ ਦੀ ਭੈਣ ਨਾਨਕੀ ਜੀ ਦਾ ਜਨਮ ਹੋਇਆ ਸੀ।

(੪) ਗੁਰਦਵਾਰਾ ਕੇਰ ਬਾਬਾ ਨਾਨਕ ਜ਼ਿਲਾ ਗੁਜਰਾਤ ਵਿਚ ਹੈ।

ਗੁਰੂ ਨਾਨਕ ਦੇਵ ਜੀ ਦੇ ਉਕਤ ਯਾਦਗਾਰੀ ਅਸਥਾਨਾਂ ਤੋਂ ਇਲਾਵਾ ਪਾਕਿਸਤਾਨ ਅੰਦਰ ਰਹੇ ਕੁਝ ਐਸੇ ਟਿਕਾਣੇ ਭੀ ਹਨ ਜਿਨ੍ਹਾਂ ਦਾ ਸਿੱਖ ਇਤਿਹਾਸ ਅੰਦਰ ਵੱਡਾ ਮਹੱਤਵ ਪੂਰਨ ਸਥਾਨ ਹੈ ਜਿਨ੍ਹਾਂ ਦਾ ਸੰਖੇਪ ਇਸ ਪ੍ਰਕਾਰ ਹੈ :

(੧) ਡੇਰਾ ਸਾਹਿਬ ਲਾਹੌਰ : ਇਸ ਥਾਉਂ ਮੁਗਲ ਬਾਦਸ਼ਾਹ ਜਹਾਂਗੀਰ ਦੇ ਹੁਕਮ ਨਾਲ ਪੰਚਮ ਪਾਤਸ਼ਾਹ ਸ੍ਰੀ ਗੁਰੂ ਅਰਜਨ ਦੇਵ ਜੀ ਨੂੰ ਵੱਡੇ ਅਜਰ ਤੇ ਅਸਹਿ ਤਸੀਹੇ ਦੇ ਕੇ ਸੰਨ ੧੬੦੬ ਜੇਠ ਸੁਦੀ ਚੌਥ ਦੇ ਦਿਨ ਸ਼ਹੀਦ ਕੀਤਾ ਗਿਆ ਸੀ। ਇਹ ਥਾਉਂ ਲਾਹੌਰ ਦੇ ਸ਼ਾਹੀ ਕਿਲੇ ਦੇ ਪਾਸ ਰੇਲਵੇ ਸਟੇਸ਼ਨ ਬਾਦਾਮੀ ਬਾਗ ਤੋਂ ਇਕ ਕਿਲੋਮੀਟਰ ਦੂਰ ਹੈ। ਉਸ ਸਮੇਂ ਇਹ ਥਾਂ ਦਰਿਆ

ਰਾਵੀ ਦੇ ਕੰਢੇ ਤੇ ਸੀ ਜਿਸ ਨੇ ਹੁਣ ਅਪਣਾ ਵਹਿਣ ਬਦਲ ਲਿਆ ਹੈ।

੨) ਸਮਾਧ ਮਹਾਰਾਜਾ ਰਣਜੀਤ ਸਿੰਘ : ਗੁਰਦੁਆਰਾ ਡੇਹਰਾ ਸਾਹਿਬ ਦੇ ਨਾਲ ਲਗਦਾ ਇਹ ਮਹਾਰਾਜਾ ਰਣਜੀਤ ਸਿੰਘ ਦੇ ਮ੍ਰਿਤੂ ਸਰੀਰ ਦਾ ਦਾਹ ਸਥਾਨ ਹੈ।

(੩) ਜਨਮ ਅਸਥਾਨ ਸ੍ਰੀ ਗੁਰੂ ਰਾਮ ਦਾਸ ਜੀ ਜੋ ਚੂਨੇ ਮੰਡੀ ਲਾਹੌਰ ਵਿਚ ਹੈ।

(੪) ਗੁਰਦੁਆਰਾ ਮੁਜੇਗ ਜੋ ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਦੀ ਮੁਜੇਗਾਂ ਦੀ ਆਬਾਦੀ ਅੰਦਰ ਯ ਦਗਾਰ ਦਰਸਾਉਂਦਾ ਹੈ।

(੫) ਸ਼ਹੀਦ ਗੰਜ ਭਾਈ ਮਨੀ ਸਿੰਘ ਅਤੇ ਭਾਈ ਤਾਰੂ ਸਿੰਘ : ਇਹ ਰੇਲਵੇ ਸਟੇਸ਼ਨ ਲਾਹੌਰ ਤੋਂ ਅਧਾ ਕ ਕਿਲੋ ਮੀਟਰ ਦੂਰ ਲੰਡੇ ਬਾਜ਼ਾਰ ਵਿਚ ਇਸਥਿਤ ਹਨ। ਏਥੇ ਭਾਈ ਮਨੀ ਸਿੰਘ ਜੀ ਦਾ ਬੰਦ ਬੰਦ ਕਟ ਕੇ ਅਤੇ ਭਾਈ ਤਾਰੂ ਸਿੰਘ ਦੀ ਖੋਪਰੀ ਉਤਾਰ ਕੇ ਉਨ੍ਹਾਂ ਨੂੰ ਸ਼ਹੀਦ ਕੀਤਾ ਗਿਆ ਸੀ। ਏਥੇ ਹੀ ਦਿਲੀ ਦਰਵਾਜ਼ੇ ਨਖਾਸ (ਘੋੜਾ ਮੈਡੀ) ਅੰਦਰ ਹਜ਼ਾਰਾਂ ਸਿੰਘ ਬਾਹਰੇ ਫੜ ਲਿਆਏ ਅਤੇ ਸ਼ਹੀਦ ਕੀਤੇ ਜਾਂਦੇ ਰਹੇ।

(੬) ਸ਼ਹੀਦ ਗੰਜ ਸਿੰਘਣੀਆਂ : ਇਹ ਭੀ ਲੰਡੇ ਬਾਜ਼ਾਰ ਵਿਚ ਉਹ ਥਾਂ ਹੈ ਜਿਥੇ ਸਿੰਘਣੀਆਂ ਦੇ ਮਾਸੂਮ ਬਚਿਆਂ ਨੂੰ ਉਨ੍ਹਾਂ ਦੀਆਂ ਮਾਵਾਂ ਦੇ ਸਾਮ੍ਹਣੇ ਉਪਰ ਨੂੰ ਸੁਟ ਨੇਜ਼ਿਆਂ ਵਿਚ ਪਰੋਇਆ ਜਾਂਦਾ ਅਤੇ ਉਨ੍ਹਾਂ ਦੇ ਟੋਟੇ ੨ ਕਰ ਕੇ ਤੇ ਹਾਰ ਬਣਾ ਮਾਵਾਂ ਦੇ ਗਲ ਪਾਏ ਜਾਂਦੇ ਸੀ। ਇਸ ਥਾਂ ਤੇ ਇਕ ਮਸੀਤ ਦੀ ਸ਼ਕਲ ਦੀ ਇਮਾਰਤ ਬਣੀ ਹੋਈ ਸੀ ਜਿਥੋਂ ਕਾਜ਼ੀ ਸਿੰਘਾਂ ਸਿੰਘਣੀਆਂ ਦੇ ਖਿਲਾਫ ਤਸੀਹੇ ਦੇਣ ਤੇ ਕਤਲ ਕੀਤੇ ਜਾਣ ਦੇ ਫਤਵੇ ਦਿਆ ਕਰਦਾ ਸੀ। ਅਕਾਲੀ ਲਹਿਰ ਤੋਂ ਪਿਛੋਂ ਸੰਨ ੧੯੩੪ ਵਿਚ ਸਿੰਘਾਂ ਨੇ ਇਸ ਥਾਉਂ ਤੇ ਕਬਜ਼ਾ ਕਰ ਕੇ ਉਹ ਇਮਾਰਤ ਢਾਹ ਦਿਤੀ-ਮੁਸਲਮਾਨਾਂ ਵਲੋਂ ਵਡੀ ਐਜੀਟੇਸ਼ਨ ਹੋਈ ਪ੍ਰੰਤੂ ਸਿੰਘ ਝੜੇ ਨਹੀਂ-ਮੁਸਲਮਾਨਾਂ ਨੇ ਇਸ ਥਾਉਂ ਨੂੰ ਮਸੀਤ ਸਿਧ ਕਰਨ ਲਈ ਪ੍ਰਿਵੀ ਕੌਂਸਲ ਤਕ ਸ਼ੁਕੱਦਮਾ ਲੜਿਆ ਪ੍ਰੰਤੂ ਉਨ੍ਹਾਂ ਨੂੰ ਇਸ ਵਿਚ ਅਯੋਗ ਤਕ ਹਾਰ ਹੋਈ। ਇਸ ਦੇ ਇਹਾਤੇ ਅੰਦਰ ਇਕ ਵਡਾ ਖੂਹ ਹੈ ਜੋ ਬਹੁਤ ਸਾਰਾ ਪੂਰਿਆ ਗਿਆ ਹੋਇਆ ਸੀ

ਇਸ ਦੀ ਸਫਾਈ ਕਰਾਉਣ ਤੇ ਇਸ ਵਿਚੋਂ ਕਈ ਸ਼ਹੀਦ ਕੀਤੇ ਸਿੰਘਾਂ ਅਤੇ ਬਚਿਆਂ ਦੇ ਪਿੰਜਰ-ਹਡੀਆਂ ਖੁਪਰੀਆਂ ਆਦਿ ਮਿਲੇ ਅਤੇ ਕਈ ਪਥਰ ਦੇ ਗੋਲੇ ਤੇ ਚਕੀਆਂ ਦੇ ਪੁੜ ਮਿਲੇ ਜੋ ਸਿੰਘਣੀਆਂ ਦੀਆਂ ਛਾਤੀਆਂ ਪਰ ਰਖ ਕੇ ਉਨ੍ਹਾਂ ਨੂੰ ਸ਼ਹੀਦ ਕੀਤਾ ਜਾਂਦਾ ਸੀ। ਕਈ ਆਟਾ ਪੀਸਣ ਵਾਲੀਆਂ ਚਕੀਆਂ, ਜਿਨ੍ਹਾਂ ਨੂੰ ਚਲਾ ਕੇ ਕੈਦ ਅੰਦਰ ਪਈ ਹਰ ਸਿੰਘਣੀ ਸਵਾ ੨ ਮਣ ਆਟਾ ਰੇੜ ਪੀਸਦੀ ਸੀ ਭੀ ਏਥੋਂ ਬਰਾਮਦ ਹੋਈਆਂ ਸਨ। ਇਹ ਸਭ ਕੁਝ ਏਥੇ ਸ਼ਹੀਦ ਹੋਏ ਸਿੰਘਾਂ ਸਿੰਘਣੀਆਂ ਨਾਲ ਵਰਤੀਆਂ ਸਖਤੀਆਂ ਦਾ ਮੂੰਹ ਬੋਲਦਾ ਸਬੂਤ ਹਨ।

(੭) ਗੁਰਦੁਆਰੇ ਹਾਫਜ਼ਾਬਾਦ ਅਤੇ ਬਚੇ ਨੌ ਜ਼ਿਲਾ ਗੁਜਰਾਂਵਾਲਾ : ਇਹ ਦੋਵੇਂ ਅਸਥਾਨ ਇਨ੍ਹਾਂ ਥਾਵਾਂ ਤੇ ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਦੀ ਯਾਦ ਦਰਸਾਉਂਦੇ ਹਨ ਜਿਥੇ ਗੁਰੂ ਜੀ ਕਸ਼ਮੀਰ ਤੋਂ ਵਾਪਸੀ ਸਮੇਂ ਨਨਕਾਣਾ ਸਾਹਿਬ ਨੂੰ ਜਾਂਦੇ ਹੋਏ ਠਹਿਰੇ।

(੮) ਗੁਰਦੁਆਰਾ ਭਾਈ ਜੋਗਾ ਸਿੰਘ : ਇਹ ਪਿਸ਼ਾਵਰ ਸ਼ਹਿਰ ਅੰਦਰ ਭਾਈ ਜੋਗਾ ਸਿੰਘ ਜੀ ਦਾ ਅਸਥਾਨ ਹੈ ਜਿਨ੍ਹਾਂ ਨੇ ਗੁਰੂ ਕਾ ਹੁਕਮ ਵੇਖਦੇ ਸਾਰ ਆਪਣੇ ਵਿਆਹ ਦੀਆਂ ਲਾਵਾਂ ਵਿਚੋਂ ਛੱਡ ਹੁਕਮ ਦੀ ਤਾਮੀਲ ਕੀਤੀ ਸੀ।

(੯) ਗੁਰਦੁਆਰਾ ਭਾਈ ਫੇਰੂ ਸਚੀ ਦਾੜੀ : ਇਹ ਜ਼ਿਲਾ ਲਾਹੌਰ ਵਿਚ ਗੁਰੂ ਕੇ ਸਿਦਕੀ ਸਿਖ ਭਾਈ ਫੇਰੂ ਜੀ ਦਾ ਯਾਦਗੀਰੀ ਸਥਾਨ ਹੈ। ਸੰਨ ੧੯੨੪ ਵਿਚ ਇਸ ਗੁਰਦੁਆਰੇ ਦੀਆਂ ਜ਼ਮੀਨਾਂ ਦੇ ਫੌਜੀ ਸੰਬੰਧੀ ਅਕਾਲੀ ਸਿੰਘਾਂ ਨੂੰ ਏਥੇ ਮੋਰਚਾ ਲਾਉਣਾ ਪਿਆ ਸੀ। ਜਿਸ ਵਿਚ ਕਈ ਹਜ਼ਾਰ ਸਿੰਘ ਕੈਦ ਹੋਏ ਅਤੇ ਅਖੀਰ ਸਰਕਾਰ ਨੇ ਸਿਖਾਂ ਦੇ ਹੱਕ ਨੂੰ ਤਸਲੀਮ ਕਰਦੇ ਹੋਏ ਸਮੁੱਚੀ ਜਾਇਦਾਦ ਪੰਥਕ ਕਮੇਟੀ ਦੇ ਹਵਾਲੇ ਕੀਤੀ।

(੧੦) ਗੁ: ਜਾਤਰੀ : ਇਹ ਦਰਿਆ ਰਾਵੀ ਦੇ ਸਜੇ ਕੰਢ ਬਲੇ ਕੀ ਹੈਡ ਦੇ ਪਾਸ ਅਤੇ ਨਾਨਕਾਣਾ ਸਾਹਿਬ ਤੋਂ ਸਿੱਧਾ ਪੰਦਰਾਂ ਕੰਸ ਤੇ ਸ੍ਰੀ ਗੁਰੂ ਅਰਜਨ ਦੇਵ ਜੀ ਦੀ ਯਾਦ ਦਰਸਾਉਂਦਾ ਹੈ ਜਦੋਂ ਆਪ ਦਰਿਆ ਪਾਰ ਪਿੰਡ ਜੰਬਰਾਂ ਦੇ ਸਿਖਾਂ ਵਿਚਾਲੇ ਹੋਇਆ ਝਗੜਾ ਨਿਪਟਾ ਕੇ ਨਨਕਾਣਾ ਸਾਹਿਬ ਨੂੰ ਜਾਂਦੇ ਹੋਏ ਏਥੇ ਠਹਿਰੇ।

(੧੧) ਗੁ: ਜੰਬਰ : ਦਰਿਆ ਹਾਵੀ ਦੇ ਖਬੇ ਪਾਸੇ ਰੇਲਵੇ ਸਟੇਸ਼ਨ ਛਾਂਗਾ ਮਾਂਗਾ ਲਾਗੇ ਜੰਬਰ ਪਿੰਡ ਵਿਚ ਬਣਿਆ। ਉਹ ਸਥਾਨ ਹੈ ਜਿਥੇ ਗੁਰੂ ਅਰਜਨ ਦੇਵ ਜੀ ਆ ਕੇ ਰਹੇ ਸਨ ਜਹੀਦ ਸਬੇਗ ਸਿੰਘ ਸ਼ਾਹਬਾਜ਼ ਸਿੰਘ ਜੋ ਚਰਖੀ ਪਰ ਚੜ੍ਹਾ ਕੇ ਸ਼ਹੀਦ ਕੀਤੇ ਗਏ ਇਸੇ ਪਿੰਡ ਦੇ ਸਨ ।

(੧੨) ਗੁ: ਹਫਤ ਮੱਦਰ : ਇਹ ਦਰਿਆ ਹਾਵੀ ਦੇ ਬਲੇ ਕੀ ਹੀਡ ਦੇ ਉਤਰ ਵਿਚ ਹੀਡ ਤੋਂ ਪੰਜ ਛੇ ਕਿਲੋ ਮੀਟਰ ਨਹਿਰ ਅੱਪਰ ਬਾਰੀ ਦੁਆਬ ਦੇ ਲਾਗੇ ਹੈ ਇਥੇ ਸ੍ਰੀ ਗੁਰੂ ਹਰਿਗੋਬਿੰਦ ਜੀ ਨਨਕਾਣਾ ਸਾਹਿਬ ਤੋਂ ਵਾਪਸ ਮੁੜਦੇ ਹੋਏ ਠਹਿਰੇ ਸਨ । ਇਸ ਥਾਉਂ ਦੇ ਮਹੰਤਾ ਪਾਸ ਗੁਰੂ ਜੀ ਦੇ ਪੈਰਾਂ ਦਾ ਚਮੜੇ ਦਾ ਜੋੜਾ ਸੰਭਾਲ ਰਖਿਆ ਹੋਇਆ ਸੀ ਜੋ ੧੯੪੭ ਦੀ ਦੇਸ਼ ਵੰਡ ਮਗਰੋਂ ਉਹ ਭਾਰਤ ਅੰਦਰ ਲੈ ਆਏ ਦਸੇ ਜਾਂਦੇ ਹਨ ।

(੧੩) ਡੇਹਰੀ ਭਾਈ ਬਾਨ ਸਿੰਘ : ਜ਼ਿਲਾ ਕੈਥਲ ਪੁਰ ਤਸੀਲ ਫਤਿਹ ਜੰਗ ਅੰਦਰ ਇਕ ਛੋਟੀ ਜਹੀ ੮੪ ਪਿੰਡਾਂ ਦੀ ਮੁਸਲਮਾਨੀ ਰਿਆਸਤ ਵਿਚ ਕੋਟ ਫਤਿਹ ਖਾਨ ਲਾਗੇ ਇਹ ਗੁਰੂ ਦੇ ਇਕ ਸਿਦਕੀ ਨਿਰਮਲੇ ਸਿਖ ਭਾਈ ਬਾਨ ਸਿੰਘ ਦੀ ਡੇਹਰੀ ਹੈ ਇਥੇ ਹਰ ਸਾਲ ਵਿਸਾਖੀ ਦਾ ਮੇਲਾ ਲਗਦਾ ਸੀ ਜਿਸ ਦਾ ਪ੍ਰਬੰਧ ਗੁ: ਕਮੇਟੀ ਪੰਜਾ ਸਾਹਿਬ ਕਰਦੀ ਸੀ ਕਿਉਂਕਿ ਇਸ ਡੇਹਰੀ ਦਾ ਪ੍ਰਬੰਧ ਭੀਪੰਜਾ ਸਾਹਿਬ ਕਮੇਟੀ ਦੇ ਹਥ ਵਿਚ ਸੀ ।

(੧੪) ਸਮਾਧ ਅਕਾਲੀ ਫੂਲਾ ਸਿੰਘ : ਇਹ ਭੀ ਜ਼ਿਲਾ ਕੈਥਲਪੁਰ ਵਿਚ ਮਹਾਰਾਜਾ ਰਣਜੀਤ ਸਿੰਘ ਦੇ ਜਰਨੈਲ ਅਕਾਲੀ ਫੂਲਾ ਸਿੰਘ ਦੀ ਯਾਦ ਵਿਚ ਬਣੀ ਹੋਈ ਹੈ ।

(੧੫) ਸਮਾਧ ਸੂ ਮਹਾਂ ਸਿੰਘ : ਇਹ ਗੁਜਰਾਂਵਾਲਾ ਸ਼ਹਿਰ ਵਿਚ ਮਹਾਰਾਜਾ ਰਣਜੀਤ ਸਿੰਘ ਦੇ ਪਿਤਾ ਸੂ ਮਹਾਂ ਸਿੰਘ ਦੀ ਸਮਾਧ ਹੈ ।

(੧੬) ਸੂ: ਹਰੀ ਸਿੰਘ ਨਲੂਆ ਦਾ ਸਥਾਨ ਜਮਰੋਦ ਜ਼ਿਲਾ ਪਿਸ਼ਾਵਰ : ਮਹਾਰਾਜਾ ਰਣਜੀਤ ਸਿੰਘ ਦੀਆਂ ਫੌਜਾਂ ਦੇ ਜਰਨੈਲ ਸੂ: ਹਰੀ ਸਿੰਘ ਨਲੂਆ ਦੀ ਅੰਤਮ ਸਮਾਂ ਦੀ ਯਾਦ ਜਮਰੋਦ ਦੇ ਕਿਲੇ ਅੰਦਰ ੧੯੪੭ ਦੀ ਦੇਸ਼ ਵੰਡ ਤਕ ਸੁਰਖਿਅਤ ਰਹੀ ਹੈ ।

(੧੭) ਗੁਰਦੁਆਰਾ ਭਾਈ ਦਿਆਲ ਮੁਲਤਾਨ : ਇਹ ਗੁਰਦੁਆਰਾ ਮੁਲਤਾਨ ਸ਼ਹਿਰ ਦੇ ਮਧ ਵਿਚ ਗੁਰੂ ਦੇ ਸਿਦਕੀ ਸਿਖ ਭਾਈ ਦਿਆਲ ਦੀ ਯਦ ਵਿਚ ਬਣਿਆ ਹੋਇਆ ਸੀ।

ਉਪਰ ਦਰਜ ਸੂਚੀ ਅਤੇ ਨਿਰਨਾ ਪਾਕਸਤਾਨ ਅੰਦਰ ਰਹਿ ਗਏ ਉਨ੍ਹਾਂ ਕੁਝ ਗੁਰਦੁਆਰਿਆਂ ਦਾ ਹੈ ਜਿਨ੍ਹਾਂ ਬਾਰੇ ਹਰ ਸਿਖ ਸਵੇਰੇ ਸ਼ਾਮ ਸਤਿਗੁਰੂ ਜੀ ਦੇ ਹਜ਼ੂਰ ਇਹ ਅਰਦਾਸ ਕਰਦਾ ਹੈ ਕਿ 'ਸ੍ਰੀ ਨਨਕਾਣਾ ਸਾਹਿਬ ਅਤੇ ਹੋਰ ਗੁਰਦੁਆਰੇ ਜਿਨ੍ਹਾਂ ਤੋਂ ਪੰਥ ਨੂੰ ਵਿਛੋੜਿਆ ਗਿਆ ਹੈ ਦੇ ਖੁੱਲ੍ਹੇ ਦਰਸ਼ਨ ਦੀਦਾਰ ਅਤੇ ਸੇਵਾ ਸੰਭਾਲ ਦਾ ਦਾਨ ਖਾਲਸਾ ਜੀ ਨੂੰ ਬਖਸ਼ੋ।' ਗੁਰੂ ਦੇ ਸਿਖਾਂ ਦੀ ਹਰ ਰੋਜ਼ ਕੀਤੀ ਜਾਂਦੀ ਇਹ ਅਰਦਾਸ ਤੀਹ ਸਾਲਾਂ ਤੋਂ ਚਲ ਰਹੀ ਹੈ ਅਤੇ ਕਈ ਸਾਲ ਇਹ ਕਹਿੰਦੇ ਭੀ ਸੁਣੇ ਹਨ ਕਿ ਪਤਾ ਨਹੀਂ ਅਨੇਕ ਸਿਖ ਹਿਰਦਿਆਂ ਵਿਚੋਂ ਹੋਸ਼ਾਨਾ ਨਿਕਲਦੀ ਇਹ ਅਰਦਾਸ ਹੁਣ ਤਕ ਕਬੂਲ ਕਿਉਂ ਨਹੀਂ ਹੋਈ। ਇਕ ਸੂਝਵਾਨ ਤੇ ਸ਼ਰਧਾਵਾਨ ਗੁਰਸਿਖ ਨੇ ਮੈਨੂੰ ਇਹ ਭੀ ਕਿਹਾ ਕਿ 'ਅਸੀਂ ਗੁਰੂ ਦੀ ਸੇਵਾ ਦੇ ਲਾਇਕ ਨਹੀਂ ਰਹੇ ਜਿਸ ਕਰ ਕੇ ਸਾਨੂੰ ਉਨ੍ਹਾਂ ਪਵਿਤਰ ਆਸਾਨਾਂ ਤੋਂ ਵਿਛੋੜਿਆ ਗਿਆ ਹੈ' ਸ਼ਾਇਦ ਸਾਡੀ ਨਿਤਾਪ੍ਰਤ ਕੀਤੀ ਜਾਂਦੀ ਅਰਦਾਸ ਕਬੂਲ ਨ ਪੈਣ ਦਾ ਇਹੋ ਹੀ ਕਾਰਨ ਹੋਵੇ। ਆਓ ਇਸ ਨੂੰ ਵਿਚਾਰੀਏ : ਮੱਠ ਤੋਰ ਵਿਚਾਰਨ ਯੋਗ ਦੇ ਨੁਕਤੇ ਹਨ (੧) ਅਰਦਾਸ ਦਾ ਸੁਣਿਆ ਤੇ ਮੰਨਿਆ ਜਾਣਾ ਅਤੇ (੨) ਸੇਵਾ ਲਈ ਸਿਖਾਂ ਦੀ ਯੋਗਤਾ। ਅਰਦਾਸ ਦੀ ਮਹੱਤਤਾ ਬਰ ਸਿਖੀ ਦਾ ਵਿਸ਼ਵਾਸ ਵਡਾ ਸਪਸ਼ਟ ਹੈ। ਗੁਰਬਾਣੀ ਦੇ ਫੁਰਮਾਣ

(ਉ) 'ਜੀਅ ਕੀ ਬਿਰਥਾ ਹੋਇ ਸੁ ਗੁਰ ਪਹਿ ਅਰਦਾਸਿ ਕਰਿ'

(ਵਾਰ ਗੁਜਰੀ)

(ਅ) 'ਬਿਰਥੀ ਕਦੇ ਨ ਹੋਵਈ ਜਨ ਕੀ ਅਰਦਾਸਿ' (ਬਿਲਾਵਲ ਮ: ੫)

(ੲ) 'ਸੇਵਕ ਕਉ ਨਿਕਟੀ ਹੋਇ ਦਿਖਾਵੈ'

ਜੋ ਜੋ ਕਹੈ ਨਾਕੁਰ ਪਹਿ ਸੇਵਕੁ ਤਤਕਾਲ ਹੋਇ ਆਵੈ' (ਆਸਾ ਮ: ੫)

ਨਿਸਚੈ ਕਰਾਉਂਦੇ ਹਨ ਕਿ ਅਰਦਾਸ ਜ਼ਰੂਰ ਸੁਣੀ ਜਾਂਦੀ ਹੈ ਅਤੇ ਵਾਹਿਗੁਰੂ ਆਪਣੇ ਜਨਾ (ਦਾਸ) ਅਤੇ ਸੇਵਕਾਂ ਦੇ ਨੇੜੇ ਹੋ ਕੇ ਉਨ੍ਹਾਂ ਦੇ ਕੰਮ

ਕਰਦਾ ਹੈ । ਅੱਜੇ ਸੇਵਕ ਹੀ ਸੇਵਾ ਕਰਨ ਦੇ ਯੋਗ ਸਮਝੇ ਜਾ ਸਕਦੇ ਹਨ । ਸੋ ਸੇਵਾ ਕਰਨ ਦੀ ਯੋਗਤਾ ਹੀ ਸੇਵਕ ਨੂੰ ਅਰਦਾਸ ਕਰਨ ਦਾ ਹੱਕ ਪ੍ਰਦਾਨ ਕਰਦੀ ਹੈ । ਪਹਿਲਾਂ ਆਪਣੇ ਆਪ ਨੂੰ ਇਸ ਯੋਗ ਬਨਾਉਣਾ ਕਿ ਅਸੀਂ ਸੇਵਾ ਕਰ ਸਕੀਏ ਅਤੇ ਫਿਰ ਅਰਦਾਸ ਕਰਨਾ ਕਿ ਸਾਨੂੰ ਇਹ ਸੇਵਾ ਮਿਲੇ ਦੋਵੇਂ ਗਲਾਂ ਹੀ ਪੂਰੀਆਂ ਹੋਣ ਤਾਂ ਹੀ ਸਫਲ ਹੋਈਦਾ ਹੈ । ਇਤਿਹਾਸ ਦੇ ਵਰਕੇ ਵਰਣਿਆ ਪਤਾ ਲਗੇਗਾ ਕਿ ਜੋ ਲੋਕ ਆਪਣੇ ਆਪ ਨੂੰ ਯੋਗ ਬਨਾਉਣ ਤੋਂ ਬਿਨਾਂ ਨਿਰੀਆਂ ਅਰਦਾਸਾਂ ਤੇ ਹੀ ਨਿਰਭਰ ਕਰਦੇ ਰਹੇ ਉਨ੍ਹਾਂ ਦੀਆਂ ਅਰਦਾਸਾਂ ਵੀ ਨ ਸੁਣੀਆਂ ਗਈਆਂ । ਸੋਮ ਨਾਥ ਦਾ ਮੰਤਰ ਲੁਟਣ ਅਤੇ ਬੁੱਤ ਤੋੜੇ ਜਾਣ ਦੇ ਖਿਲਾਫ ਮੰਦਰ ਦੇ ਪਾਂਡਿਆਂ ਨੇ ਅਣਗਿਣਤ ਅਰਦਾਸਾਂ ਕੀਤੀਆਂ ਪਰ ਕਿਸੇ ਦੇਵਤੇ ਨੇ ਉਨ੍ਹਾਂ ਦੀ ਪ੍ਰਕਾਰ ਨ ਸੁਣੀ ਅਤੇ ਮਹਿਮੂਦ ਗਜ਼ਨਵੀ ਇਸ ਮੰਦਰ ਦੇ ਹੀਰ ਮੰਤਰੀ ਜਵਾਹਰ ਤੇ ਸੋਨਾ ਚਾਦੀ ਰੱਖ ਕੇ ਲੁਟ ਲੈ ਗਿਆ । ਅਜੇਹੇ ਵਾਕਿਆਤ ਇਕ ਵਾਰ ਨਹੀਂ, ਕਈ ਵਾਰ, ਭਾਰਤੀ ਲੋਕਾਂ ਅਤੇ ਉਨ੍ਹਾਂ ਦੇ ਧਰਮ ਮੰਦਰਾਂ ਨਾਲ ਵਰਤੇ, ਬੜੇ ਸੰਤ ਪੀਰ ਫਕੀਰ ਮਨਾਏ ਗਏ ਪਰ ਕਿਸੇ ਨੇ ਵੀ ਉਨ੍ਹਾਂ ਦੀ ਬਾਂਹ ਨ ਫੜੀ । ਬਾਬਰ ਦੀ ਲੁਟ ਮਾਰ ਅਤੇ ਸਾਫ਼ ਫੂਕ ਸਮੇਂ ਕੀ ਹਿੰਦੁਆਂ ਤੇ ਕੀ ਮੁਸਲਮਾਨਾਂ ਸਭ ਨੇ ਬਥੇਰੇ ਬੇਦ ਕਤੇਬ ਪੜ੍ਹੇ ਤੇ ਰਬ ਨੂੰ ਯਦ ਕੀਤਾ :

‘ਮੁਲਮਾਨੀਆ ਪੜ੍ਹਹਿ ਕਤੇਬਾ ਕਸ਼ਟ ਮਹਿ ਕਰਹਿ ਮੁਦਾਇ ਵੇ ਲਾਲੋ
ਜਾਤਿ ਸਨਾਤੀ ਹੋਰ ਹਿੰਦਵਾਣੀਆ ਇਹ ਭੀ ਲੇਖੈ ਲਾਇ ਵੇ ਲਾਲੋ’

ਗੁਰੂ ਨਾਨਕ ਦੇਵ ਜੀ ਦਸਦੇ ਹਨ ।

‘ਕੰਟੀ ਹੂ ਪੀਰ ਵਰਜਿ ਰਹਿਓ ਜਾ ਮੀਰੁ ਸੁਣਿਆ ਯਾਇਆ
ਥਾਨ ਮੁਕਾਮ ਜਲੇ ਬਿਜ ਮੰਦਰ ਮੁਛਿ ਮੁਛਿ ਕੁਇਰ ਰੁਲਾਇਆ
ਕੋਈ ਮੁਗਲੁ ਨ ਹੋਆ ਐਧਾ ਕਿਨੈ ਨ ਪਰਚਾ ਲਾਇਆ’

ਅਰਥਾਤ ਜਦੋਂ ਹਿੰਦ ਵਾਸੀਆਂ ਨੇ ਮੀਰ ਬਾਬਰ ਚੜ੍ਹਿਆ ਆਉਂਦਾ ਸੁਣਿਆ ਤਾਂ ਕੁੱਝ ਹੀ ਪੀਰ ਮੰਤਰਾਂ ਜੰਤਰਾਂ ਦੁਆਰਾ ਉਸ ਨੂੰ ਰੋਕ ਰਹੇ ਪਰ ਤਕੀਏ ਟਿਕਾਏ ਅਤੇ ਪੱਕੇ ਮੰਦਰ ਵੀ ਸਾਫ਼ ਫੂਕ ਦਿਤੇ ਗਏ ਅਤੇ ਪਠਾਨ ਸ਼ਾਹਜਹਾਂਦੇਵ ਤੋਂ ੨ ਬੀਤੇ ਅਤੇ ਮਿਟੀ ਵਿਚ ਰੋਲੇ ਗਏ ਅਤੇ ਪੀਰਾਂ ਫਕੀਰਾਂ ਦੇ ਕਿਸੇ ਜਤਨ ਨੇ ਕਿਸੇ ਮੁਗਲ ਦਾ ਕੁਝ ਨ ਵਿਗਾੜਿਆ ਅਤੇ ਨ ਜੰਤਰ ਮੰਤਰ ਕੰਮ ਆਏ ।

ਇਸ ਤਰ੍ਹਾਂ ਦਾ ਕਾਰਨ ਗੁਰੂ ਜੀ ਇਕ ਸਤਰ ਅੰਦਰ ਇਉਂ ਦਸਦੇ ਹਨ :

‘ਜਿਸ ਨੇ ਆਪਿ ਖੁਆਏ ਕਰਤਾ ਖੁਸਿ ਲਏ ਚੰਗਿਆਈ’

ਅਰਥਾਤ ਵਾਹਿਗੁਰੂ ਵਲੋਂ ਜਿਸ ਨੂੰ ਖੁਆਰੀ ਮਿਲਣੀ ਹੁੰਦੀ ਹੈ ਉਸ ਦ ਅੰਦਰੋਂ ਪਹਿਲਾਂ ਚੰਗਿਆਈਆਂ ਜਾਂ ਚੰਗੇ ਗੁਣ ਚਲੇ ਜਾਂਦੇ ਹਨ, ਅਥਵਾ ਉਨ੍ਹਾਂ ਦੀ ਭ੍ਰਿਸ਼ਟ-ਚਾਬੀ ਹੀ ਉਨ੍ਹਾਂ ਦੀ ਖੁਆਰੀ ਦਾ ਕਾਰਨ ਹੁੰਦਾ ਹੈ।

ਫਿਰ ਗੁਰੂ ਜੀ ਵਰਮਾਉਂਦੇ ਹਨ :

‘ਅਗੋਂ ਦੇ ਜੋ ਚੇਤੀਐ ਤਾਂ ਕਾਇਤੁ ਮਿਲੇ ਸਜ ਇ’

ਅਰਥਾਤ ਜੇ ਵੇਲੇ ਸਿਰ ਪਹਿਲੋਂ ਟਬ ਨੂੰ ਯਾਦ ਕੀਤਾ ਹੁੰਦਾ ਤਾਂ ਕਿਉਂ ਦੁਖੀ ਹੁੰਦੇ। ਭਾਵ ਇਹ ਕਿ ਜੇ ਮਨੁੱਖ ਭੀੜ ਪੈਣ ਤੋਂ ਪਹਿਲਾਂ ਤਾਂ ਕੋਈ ਸਾਧਨ ਜਾਂ ਸੁਗਤ ਨਹੀਂ ਕਰਦਾ ਅਤੇ ਬਿਪਤਾ ਪੈਣ ਪਰ ਨਿਰੀਆਂ ਅਰਦਾਸਾਂ ਤੇ ਜ਼ੋਰ ਦੇਂਦਾ ਹੈ ਉਹ ਮੁਸੀਬਤ ਤੋਂ ਕਿਵੇਂ ਬਚ ਸਕਦਾ ਹੈ? ਜਿਨ੍ਹਾਂ ਸੇਵਕਾਂ ਦੀਆਂ ਅਰਦਾਸਾਂ ਸੁਣੀਆਂ ਤੇ ਮੰਨੀਆਂ ਜਾਣੀਆਂ ਹੁੰਦੀਆਂ ਹਨ ਉਨ੍ਹਾਂ ਦੀ ਦਸ਼ਾ ਦਾ ਵਰਨਣ ਗੁਰੂ ਜੀ ਇਉਂ ਕਰਦੇ ਹਨ :

‘ਸੇਵ ਕੀਤੀ ਸੰਤੋਖੀ’ਈ ਜਿਨੀ ਸਚੇ ਸਚੁ ਧਿਆਇਆ

ਓਨੀ ਮੰਦੇ ਪੈਰੁ ਨ ਰਖਿਓ ਕਰਿ ਸੁਕ੍ਰਿਤੁ ਧਰਮੁ ਕਮਾਇਆ

ਓਨੀ ਦੁਨੀਆਂ ਭੋਜੇ ਬੰਧਨਾ ਅੰਨੁ ਪਾਣੀ ਬੋਝਾ ਖਾਇਆ’

ਅਰਥਾਤ ਸੇਵਾ ਕੀਤੀ ਹੋਈ ਉਨ੍ਹਾਂ ਦੀ ਹੀ ਸਫਲ ਸਮਝੀ ਜਾਂਦੀ ਹੈ ਜਿਨ੍ਹਾਂ ਦੀ ਬਿਰਤੀ ਅੰਦਰ ਰੱਜ ਆਇਆ ਹੈ ਅਥਵਾ ਜੋ ਪਰਾਇਆ ਧਨ ਮਾਲ ਵੇਖ ਭਟਮਦੇ ਨਹੀਂ, ਜਿਨ੍ਹਾਂ ਸਚ ਸਰੂਪ ਹਰੀ ਦੇ ਧਿਆਨ ਵਿਚ ਜੁੜ ਕੇ ਸਚ ਨੂੰ ਗ੍ਰਹਿਣ ਕਰ ਲਿਆ ਹੈ ਜੋ ਭ੍ਰਿਸ਼ਟਾਰਾਧ ਉਪਰ ਨਹੀਂ, ਸਗੋਂ ਧਰਮ ਵਾਲੀ ਨੇਕ ਕਮਾਈ ਉਤੇ ਨਿਰਭਰ ਰਹਿੰਦੇ ਹਨ ਜਿਨ੍ਹਾਂ ਨੂੰ ਦੁਨੀਆਵੀ ਲੋਭ ਲਾਲਚ ਮੋਹ ਮਾਨ ਨਹੀਂ ਭੁਲਾਉਂਦੇ ਬਲਕਿ ਜੋ ਕੇਵਲ ਨਿਰਬਾਹ ਮਾਤਰ ਪਦਾਰਥ ਤੇ ਸੰਤੁਸ਼ਟ ਰਹਿੰਦੇ ਹਨ। ਅੰਸੇ ਸੇਵਕਾਂ ਨੂੰ ਗੁਰਦੁਆਰਿਆ ਦਾ ਧਾਨ ਖੰਡ ਲਪੇਟੀ ਬਿਖ (ਜਹਿਰ) ਇਸ ਆਉਂਦੀ ਹੈ। ਅਜੇਹੇ ਸੇਵਕਾਂ ਦੀ ਹੀ ਅਰਦਾਸ ਸੁਣੀ ਜਾ ਸਕਦੀ ਹੈ। ਫਿਰ ਉਹ ਨਿਰਾ ਬਿਪਤਾ ਪੈਣ ਤੇ ਹੀ ਅਰਦਾਸਾਂ ਨਹੀਂ ਕਰਦੇ ਬਲਕਿ ‘ਅਗੋਂ ਦੇ

ਜੇ ਚੇਤੀਐਂ ਤੇ ਅਮਲ ਕਰਦੇ ਹਨ। ਉਹ ਅਗੋਂ ਵਾਪਰਨ ਵਾਲੀਆਂ ਘਟਨਾ ਦੀ ਜ਼ਰੂਰ ਅੰਦੇਸ਼ੀ ਨਾਲ ਕਰਦੇ ਅਤੇ ਸਮਾਂ ਸਿਰ ਉਨ੍ਹਾਂ ਦਾ ਬਾਨੂੰ ਬੰਨ੍ਹਦੇ ਹਨ। ਉਹਨਾਂ ਦੇ ਕੀਤੇ ਹੋਏ ਉਦਮ ਪਰ ਅਰਦਾਸ ਸੋਨੇ ਤੇ ਸੁਹਾਗੇ ਦਾ ਕੰਮ ਦੇਂਦੀ ਹੈ।

ਗੁਰਦੁਆਰਿਆਂ ਦੀ ਸੇਵਾ ਸੰਭਾਲ ਸੰਬੰਧੀ ਗੁਰਦੁਆਰਿਆਂ ਦੇ ਹੀ ਪਿਛਲੇ ਇਤਿਹਾਸ ਤੇ ਨਿਗਾਹ ਮਾਰੀਏ ਤਾਂ ਕਈ ਸੋਧਾਂ ਮਿਲਦੀਆਂ ਹਨ :

(੧) ਗੁਰੂ ਕਾਲ ਤੋਂ ਪਿਛੋਂ ਦੋ ਸੌ ਸਾਲ ਤੋਂ ਵਧੇਰੇ ਸਮਾਂ ਇਨ੍ਹਾਂ ਦੀ ਸੇਵਾ ਸੰਭਾਲ ਨਿਰਮਲੇ ਤੇ ਉਦਾਸੀ ਸੰਪਰਦਾਵਾਂ ਦੇ ਹਥ ਵਿਚ ਰਹੀ ਅਤੇ ਇਨ੍ਹਾਂ ਲੋਕਾਂ ਨੇ ਵਡੇ ਉਤਸ਼ਾਹ ਤੇ ਸਿਦਕ ਦਿਲੀ ਨਾਲ ਇਹ ਸੇਵਾ ਨਿਬਾਹੀ, ਪਰ ਜਿਉਂ ਹੀ ਗੁਰਦੁਆਰਿਆਂ ਦੀਆਂ ਵਧੀਆਂ ਆਮਦਨਾਂ ਵੇਖ ਇਹ ਲੋਕ ਲੋਭ ਲਾਲਚ ਵਿਚ ਫਸ ਕੇ ਭ੍ਰਿਸ਼ਟ ਚਾਰੀ ਹੋ ਗਏ ਤਾਂ ਇਨ੍ਹਾਂ ਦੀ ਸੁਧਾਰੀ ਦੀ ਲੋੜ ਪਈ ਜਿਸ ਦਾ ਸਿਖਾਂ ਨੂੰ ਵਡਾ ਮੁੱਝ ਤਾਰਨਾ ਪਿਆ—ਤਿਤਨੇ ਹੀ ਸਿੰਘ ਸਹੀਦ ਹੋਏ, ਕਈਆਂ ਦੇ ਘਰ ਘਾਟ ਬਰਬਾਦ ਹੋ ਗਏ, ਕਈਆਂ ਨੇ ਬੇਤਹਾਸ਼ਾ ਭਾਗਾਂ ਦੀਆਂ ਮਾਰਾਂ ਖਾਧੀਆਂ, ਹਜ਼ਾਰਾਂ ਦੀ ਗਿਣਤੀ ਵਿਚ ਜੇਹਲੀਂ ਗਏ ਤਾਂ ਕਿਧਰੇ ਇਸ ਸੇਵਾ ਸੰਭਾਲ ਦੀ ਸਿਖ ਕੌਮ ਅਧਰਾਰੀ ਬਣੀ। ਜੇ ਕਰ ਗੁਰਦੁਆਰਿਆਂ ਅੰਦਰ ਉਹ ਸੰਸਦਾਂ ਤੇ ਪ੍ਰਸਾਰੀਆਂ ਵਾਲੀ ਭ੍ਰਿਸ਼ਟ ਚਾਰੀ ਪੈਦਾ ਹੋ ਜਾਵੇ ਤਾਂ ਇਤਿਹਾਸ ਦੇ ਮੁੜ ਦੁਹਰਾਏ ਜਾਣ ਵਿਚ ਕੀ ਸ਼ੱਕ ਰਹਿ ਜਾਂਦਾ ਹੈ ?

(੨) ਗੁਰਦੁਆਰਿਆਂ ਦਾ ਪਿਛਲਾ ਇਤਿਹਾਸ ਇਸ ਗੱਲ ਦੀ ਭੀ ਸਾਖ਼ ਭਰਦਾ ਹੈ ਕਿ ਜਦੋਂ ਸਮੇਂ ਦੀਆਂ ਹਕੂਮਤਾਂ ਵਲੋਂ ਇਨ੍ਹਾਂ ਦੀ ਬੇਹੁਰਮਤੀ ਹੋਈ ਅਤੇ ਇਨ੍ਹਾਂ ਦੇ ਨਾਮ ਮੇਟ ਦੇਣ ਦੇ ਸਤਨ ਕੀਤੇ ਗਏ (ਜਿਹਾ ਕਿ ਸ੍ਰੀ ਹਰਿਮੰਦਰ ਸਾਹਿਬ ਅੰਮ੍ਰਿਤਸਰ ਦੇ ਸੰਬੰਧ ਵਿਚ ਮਸ਼ਹੂਰਤ ਨੇ ਸੰਨ ੧੭੪੨ ਵਿਚ ਕੀਤਾ ਜਾਂ ਅਹਿਮਦਸ਼ਾਹ ਅਬਦਾਲੀ ਵਲੋਂ ਸੰਨ ੧੭੫੭ ਤੋਂ ੧੭੬੨ ਤਕ ਹੋਂਦਾ ਰਿਹਾ) ਅਤੇ ਸਿਖਾਂ ਲਈ ਸ੍ਰੀ ਦਰਬਾਰ ਸਾਹਿਬ ਅਤੇ ਅੰਮ੍ਰਿਤ ਸਰੋਵਰ ਦੇ ਦਰਸ਼ਨ ਇਸ਼ਨਾਨ ਦੁਰਲਭ ਬਣਾਏ ਗਏ ਤਾਂ ਸਿਖਾਂ ਨੂੰ 'ਸ੍ਰੀ ਅੰਮ੍ਰਿਤਸਰ ਸਾਹਿਬ ਦੇ ਦਰਸ਼ਨ ਇਸ਼ਨਾਨ' ਲਈ ਨਿਤਾ ਪ੍ਰਤੀ ਅਰਦਾਸ ਕਰਨ ਦੀ ਲੋੜ ਭਾਸੀ ਅਤੇ 'ਗੁਰੂ' ਤੇ ਸਿਖਾਂ ਨੂੰ ਸ੍ਰੀ ਅੰਮ੍ਰਿਤਸਰ ਦੇ ਦਰਸ਼ਨ ਇਸ਼ਨਾਨ' ਸ਼ਬਦ ਉਹਨਾਂ ਦੀ ਨਿਤਾ ਪ੍ਰਤੀ ਅਰਦਾਸ ਦਾ ਭਾਗ ਬਣ ਗਏ ਅਤੇ ਇਸ ਅਰਦਾਸ ਨੂੰ ਫਲੀ ਭੂਤ ਕਰਨ ਲਈ

ਸਿਖ ਕੌਮ ਅੰਦਰ ਇਕ ਹਲੂਣਾ ਆਇਆ ਜਿਸ ਦੇ ਫਲ ਸਰੂਪ ਬਾਬਾ ਦੀਪ ਸਿੰਘ, ਬਾਬਾ ਗੁਰਬਖਸ਼ ਸਿੰਘ, ਭਾਈ ਮਨੀ ਸਿੰਘ ਜੈਸੇ ਅਨੇਕ ਸਿੰਘ ਸ਼ਹੀਦ ਹੋਏ ਅਤੇ ਭੁਤਦੁਆਰੇ ਦੀ ਹੋਂਦ ਅਤੇ ਪਵਿਤਰਤਾ ਨੂੰ ਕਾਇਮ ਰਖਣ ਲਈ ਸਿੰਘਾਂ ਨੂੰ ਕਰੜੀਆਂ ਘਾਟਣਾ ਘਾਟੀਆਂ ਪਈਆਂ।

ਕਰੀਬਨ ਦੋ ਸੌ ਸਾਲ ਪਿਛੋਂ ਇਤਿਹਾਸ ਨੇ ਮੁੜ ਆਪਣੇ ਆਪ ਨੂੰ ਦੁਹਰਾਇਆ ਅਤੇ ਸੰਨ ੧੯੪੭ ਦੀ ਭਾਰਤ ਦੇਸ਼ ਵੰਡ ਨੇ ਸ੍ਰੀ ਨਨਕਾਣਾ ਸਾਹਿਬ, ਪੰਜਾ ਸਾਹਿਬ, ਡੇਹਰਾ ਸਾਹਿਬ ਜਹੇ ਮੁਖੀ ਧਰਮ ਅਸਥਾਨਾਂ ਅਤੇ ਕਿਤਨੇ ਹੀ ਹੋਰ ਗੁਰਦੁਆਰਿਆਂ ਦੇ ਦਰਸ਼ਨ ਸਿਖਾਂ ਲਈ ਦੁਰਲਭ ਬਣਾ ਦਿਤੇ ਅਤੇ ਜਾਗਤ ਜੋਤਿ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਸਰੂਪ ਨੂੰ ਉਥੋਂ ਉਠਾ ਦਿਤਾ। ਉਹ ਪਾਵਨ ਅਸਥਾਨ ਜਿਥੋਂ ਰੋਜ਼ਾਨਾ ਸਵੇਰੇ ਸ਼ਾਮ ਧੁਰੋਂ ਆਈ ਬਾਣੀ ਦੀ ਰਸ ਭਿੰਨੀ ਤੇ ਮਿਠੀ ਗੁੰਸਾਰ-ਅਨੇਕ ਤਪਦੇ ਹਿਰਵਿਆਂ ਨੂੰ ਠਾਰਵੀ ਅਤੇ ਨਾ ਕੇ ਬੇਰੀ ਨਾਹਿ ਬਿਛਾਨਾ ਸਗਲ ਸੰਗਿ ਹਮ ਕੋ ਬਨਿ ਆਈ' ਦੀ ਧੁਨ ਹਿੰਦੂ ਮੁਸਲਮਾਨ ਸਭ ਨੂੰ ਸੁਰਬ ਸਾਂਝੀਵਾਲਤਾ ਦਾ ਸੰਦੇਸ਼ ਦੇ ਦੀ ਅਤੇ ਸਰਬਤ ਦਾ ਭਲਾ ਮੰਗਦੀ ਸੀ-ਉਨਾਂ ਪਾਵਨ ਅਸਥਾਨਾਂ ਨੂੰ ਜੰਦਰੇ ਲਗ ਗਏ, ਬਲਕਿ ਕਈ ਅਸਥਾਨ ਰਿਹਾਇਸ਼ੀ ਮਕਾਨਾਂ, ਅਤੇ ਡੰਗਰਾਂ ਦੇ ਤਬਲਿਆਂ ਵਿਚ ਬਦਲ ਦਿਤੇ ਗਏ ਪਰ ਕਿਸੇ ਭਾਈ ਮਤਾਬ ਸਿੰਘ ਮੀਰਾਂ ਕੋਟੀਏ ਜਾਂ ਬਾਬਾ ਗੁਰਬਖਸ਼ ਸਿੰਘ ਦੇ ਡੋਲੇ ਨਹੀਂ ਫਰਕੇ ਕਿ ਇਨ੍ਹਾਂ ਗੁਰ ਅਸਥਾਨਾਂ ਦੀ ਪਵਿਤਰਤਾ ਨੂੰ ਬਹਾਲ ਕਰ ਸਕੇ।

ਇਹ ਠੀਕ ਹੈ ਕਿ ਜ਼ਮਾਨਾ ਬਦਲ ਚੁਕਾ ਹੈ ਅਤੇ ਉਹ ਸਾਧਨ ਜੋ ਅਠਾਰ੍ਹਵੀਂ ਸਦੀ ਵਿਚ ਠੀਕ ਸਨ ਅਜ ਵੀਹਵੀਂ ਸਦੀ ਵਿਚ ਸ਼ਾਇਦ ਠੀਕ ਨਾ ਹੋਣ ਪਰ ਕੀ ਇਹ ਸੰਨ ਲਿਆ ਜਾਏ ਕਿ ਕੋਈ ਸਾਧਨ ਸੰਭਵ ਨਹੀਂ? ਅਜ ਜਦੋਂ ਕਿ ਲੋਕ ਰਾਏ ਨੂੰ ਵਡੀ ਮਾਨਤਾ ਪ੍ਰਾਪਤ ਹੈ ਅਤੇ ਰਾਜ ਸਮਾਜ ਅਤੇ ਧਰਮ ਸੁਤੰਤਰਤਾ ਦੇ ਹੱਕਾਂ ਨੂੰ ਸੁਰਖਿਅਤ ਕਰਨਾ ਅੰਤਰ ਰਾਸ਼ਟਰੀ ਸਭਾ (ਯੂ. ਐਨ. ਓ) ਦਾ ਮੁਖ ਉਦੇਸ਼ ਮਿਥਿਆ ਗਿਆ ਹੋਇਆ ਹੈ ਤਾਂ ਕੋਈ ਵਜਹ ਨਹੀਂ ਕਿ ਦੁਨੀਆਂ ਭਰ ਅੰਦਰ ਵਸਦੇ ਦੋ ਕ੍ਰੋੜ ਸਿਖਾਂ ਦੇ ਧਾਰਮਕ ਜਜ਼ਬਾਤ ਨੂੰ ਇਸ ਤਰਾਂ ਮਜ਼ਲ ਦਿਤਾ ਜਾਵੇ ਜੋ ਜਾਂ ਕਿ ਨਵੀਆਂ ਸਥਾਪਤ ਹੋਈਆਂ ਇਸਲਾਮੀ ਹਕੂਮਤਾਂ ਕਰ ਰਹੀਆਂ ਹਨ। ਫਿਰ ਜਦੋਂ ਜ਼ਿੰਦਗੀ ਤੇ ਮੌਤ ਜਹੇ ਅਹਿਮ ਮਾਮਲੇ ਬਾਹਮੀ ਵਿਚਾਰ

ਵਟਾਂਦਰਿਆਂ ਨਾਲ ਨਿਪਟੇ ਜਾਣ ਦਾ ਰਾਹ ਅਪਣਾਇਆ ਗਿਆ ਹੋਵੇ ਅਤੇ
 ਯੂ: ਐਨ: ਓ: ਜੇਹੀ ਸੰਸਥਾ ਅਜੇਹਾ ਕਰਾਉਣ ਦੀ ਜਾਮਨ ਹੋਵੇ ਤਾਂ ਗੁਰਦੁਆਰਿਆਂ
 ਦੀ ਪਾਠ ਪੂਜਾ ਦੀ ਅਜ਼ਾਦੀ ਦਾ ਸਾਦਾ ਜਹਾ ਮਸਲਾ ਕਿਉਂ ਹੱਲ ਨਾ ਹੋਵੇ।
 ਫਿਰ ਗੁਜ਼ਰੇ ਤੀਹ ਸਾਲਾਂ ਵਿਚ ਤਿੰਨ ਵਾਰ ਪਾਕਿਸਤਾਨ ਦੀ ਭਾਰਤ ਨਾਲ ਟੱਕਰ
 ਹੋ ਚੁੱਕੀ ਹੈ ਅਤੇ ਹਰ ਵਾਰ ਭਾਰਤ ਨੇ ਪਾਕਿਸਤਾਨ ਦੀਆਂ ਅਨੇਕ ਮੰਗਾਂ ਪ੍ਰਵਾਨ
 ਕੀਤੀਆਂ ਹਨ ਤਾਂ ਕੀ ਕਾਰਨ ਹੈ ਕਿ ਸਿਖਾਂ ਦੀ ਆਪਣੇ ਧਰਮ-ਅਸਥਾਨ ਦੀ
 ਸੇਵਾ ਸੰਭਾਲ ਦੀ ਗੱਲ ਪ੍ਰਵਾਨ ਨਾ ਹੋਵੇ ਅਤੇ ਇਹ ਅਸਥਾਨ ਦਿਨੋਂ ਦਿਨ ਖਤਮ
 ਹੁੰਦੇ ਜਾ ਰਹੇ ਹੋਣ। ਕੀ ਭਾਰਤ ਦੀ ਸੁਤੰਤਰ ਸੂਰਾਜ ਨੂੰ ਤੀਹ ਸਾਲਾਂ ਅੰਦਰ
 ਕਦੀ ਵੀ ਇਹ ਖਿਆਲ ਨਹੀਂ ਆਇਆ ਕਿ ਇਸ ਪੱਖੋਂ ਸਿਖ ਜਜ਼ਬਾਤ ਕਿੰਨੇ
 ਤੀਖਣ ਹਨ? ਕੀ ਸਿਖ ਮੁਖੀ ਅਤੇ ਵਿਧਾਇਕ ਏਨੇ ਕਠੋਰ ਚਿਤ ਹੋ ਗਏ ਹਨ
 ਕਿ ਉਨ੍ਹਾਂ ਨੂੰ ਸਿਖ ਜਨਤਾ (Masses), ਜਿਨ੍ਹਾਂ ਦੀਆਂ ਵੱਟਾਂ ਨਾਲ ਉਹ ਮੁਖੀ
 ਬਣਦੇ ਹਨ, ਦੇ ਹਿਰਦਿਆਂ ਦੀ ਇਹ ਪੀੜ ਪੌਂਹਦੀ ਹੀ ਨਹੀਂ? ਜੇ ਕਰ ਉਨ੍ਹਾਂ
 ਦੇ ਦਿਲ ਅੰਦਰ ਰਤਾ ਭਰ ਵੀ ਐਸਾ ਇਹਸਾਸ ਹੁੰਦਾ ਤਾਂ ਉਨ੍ਹਾਂ ਦੇ ਚੇਣ
 ਮਿਨੀਫੈਸਟੇ ਦਾ ਮੁਖ ਅੰਕ ਪਾਕਿਸਤਾਨ ਅੰਦਰ ਗੁਰਦੁਆਰਿਆਂ ਦੀ ਅਜ਼ਾਦੀ ਤੇ ਸੇਵਾ
 ਸੰਭਾਲ ਲਿਖਿਆ ਹੁੰਦਾ?

ਦੇਸ਼ ਦੀ ਵੰਡ ਅਥਵਾ ਸੰਨ ੧੯੪੭ ਵਿਚ ਪਾਕਿਸਤਾਨ ਅੰਦਰ ਰਹੇ ਸਾਰੇ
 ਗੁਰਦੁਆਰੇ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਤਹਿਤ ਸਨ। ਸ੍ਰੀ ਨਨਕਾਣਾ
 ਸਾਹਿਬ, ਪੰਜਾ ਸਾਹਿਬ, ਡੇਹਰਾ ਸਾਹਿਬ ਲਾਹੌਰ ਤਾਂ ਸਿੱਧੇ ਹੀ ਇਸ ਦੇ ਚਾਰਜ
 ਵਿਚ ਸਨ ਅਤੇ ਬਾਕੀ ਗੁਰਦੁਆਰਿਆਂ ਦੀ ਭੀ ਇਹ ਕਮੇਟੀ ਨਿਗਰਾਨ ਸੀ।
 ਤਾਂ ਕੀ ਇਸ ਕਮੇਟੀ ਦਾ ਇਹ ਮੁਖ ਫਰਜ਼ ਨਹੀਂ ਸੀ ਕਿ ਆਪਣੇ ਅਧਕਾਰ 'ਚੋਂ
 ਨਿਕਲਦੇ ਜਾ ਰਹੇ ਇਨ੍ਹਾਂ ਗੁਰਦੁਆਰਿਆਂ ਦੀ ਸੇਵਾ ਸੰਭਾਲ ਜਾਰੀ ਰਖਣ ਦਾ
 ਇਹ ਜਤਨ ਕਰਦੀ ਬਲਕਿ ਅਗਰ ਕਮੇਟੀ ਚਾਹੁੰਦੀ ਤਾਂ ਇਸੇ ਇਸ਼ੂ ਨੂੰ ਸਿਖ ਕੌਮ
 ਦੀ ਏਕਤਾ ਬਣਾਏ ਰਖਣ ਦੇ ਸਾਧਨ ਦੇ ਤੌਰ ਵਰਤ ਕੇ ਦੇਸ਼ ਦੀ ਸੂਰਾਜ ਨਾਲ
 ਇਸੇ ਇਸ਼ੂ ਤੇ ਟੱਕਰ ਲੈਂਦੀ ਅਤੇ ਸੂਰਾਜ ਨੂੰ ਮਜ਼ਬੂਤ ਕਰਦੀ ਕਿ ਪਾਕਿਸਤਾਨ
 ਸੂਰਾਜ ਨਾਲ ਇਸ ਦਾ ਨਿਪਟਾਰਾ ਕਰੇ ਪਰ ਅਫਸੋਸ ਕਿ ਸਭ ਕਿਸੇ ਨੇ, ਭਾਵੇਂ
 ਕੋਈ ਵਿਧਾਇਕ ਸੀ, ਵਜ਼ੀਰ ਸੀ ਜਾਂ ਪ੍ਰਧਾਨ ਤਬਾ ਜਥੇਦਾਰ ਸੀ, ਕਿਸੇ ਨੇ ਆਪਣੀ
 ਕੁਰਸੀ ਨੂੰ ਕੌਮ ਦੇ ਇਸ ਅਹਿਮ ਮਸਲੇ ਉੱਪਰੋਂ ਵਾਹਨਾ ਯੋਗ ਨਾ ਸਮਝਿਆ।

ਜੇ ਕਰ ਸੰਨ ੧੭੬੪-੬੫ ਵਿਚ ਬਾਬਾ ਗੁਰਬਖਸ਼ ਸਿੰਘ ਕੇਵਲ ਤੀਹ ਸਿੰਘਾਂ ਨਾਲ ਸ੍ਰੀ ਹਰਿਮੰਦਰ ਸਾਹਿਬ ਦੀ ਪਵਿਤਰਤਾ ਲਈ ਅਬਦਾਲੀ ਦੀ ਛੱਤੀ ਵਜਾਰ ਫੌਜ ਮੁਹਰੇ ਡਟ ਕੇ ਸਿਖਾਂ ਦੇ ਜਜ਼ਬਾਤ ਦਾ ਦਮ ਭਰ ਸਕਦਾ ਸੀ ਤਾਂ ਕੀ ਸਾਡੇ ਅਜ ਦੇ ਮੁਖੀ ਬੀਤੇ ਸਾਲਾਂ ਅੰਦਰ ਭਾਰਤ ਦੀ ਸੂਬਾ ਪਾਸ ਸਿਖ ਜਜ਼ਬਾਤ ਦੀ ਤਰਜਮਾਨੀ ਕਰਨ ਦੇ ਭੀ ਕਦੀ ਅਹਿਲ ਨਹੀਂ ਹੋਏ ?

ਅਜੋਕੀ ਭੀ ਭੁੱਲੇ ਬੋਰ ਮੁੜ ਇਕੱਠ ਹੋ ਸਕਦੇ ਹਨ ਬਜ਼ਰਗੇ ਕਿ ਅਜ ਦੇ ਸਿਖ ਵਿਧਾਇਕ ਤੇ ਵਜ਼ੀਰ ਅਤੇ ਸਾਡੀ ਸ਼੍ਰੋਮਣੀ ਕਮੇਟੀ ਤੇ ਅਕਾਲੀ ਦਲ ਅਤੇ ਇਨ੍ਹਾਂ ਦੇ ਪ੍ਰਧਾਨ ਤੇ ਜਥੇਦਾਰ ਹਨ ਭੀ ਇਹ ਤਹਈਆਂ ਕਰ ਲੈਣ ਕਿ ਅਸਾਂ ਪਾਕਿਸਤਾਨ ਤੇ ਬੰਗਲਾ ਦੇਸ਼ ਅੰਦਰ ਰਹੇ ਗੁਰਦੁਆਰਿਆਂ ਦੀ ਪਵਿਤਰਤਾ ਤੇ ਮੁਢਲੇ ਨੂੰ ਬਹਾਲ ਕਰਾਉਣਾ ਹੈ ।

ਵਰਨਾ ਗੁਰੂ ਕੇ ਸਿੰਘ, ਏਨਾ ਸਮਾਂ ਹੋਭ ਬੀਤਣ ਤਕ ਇਨ੍ਹਾਂ ਅਸਥਾਨਾਂ ਦੇ ਸ਼ਾਇਦ ਨਿਸ਼ਾਨ ਭੀ ਮਿਲਣ ਜਾਂ ਨਾਂ । ਅਜੋਕੇ ਅਸਥਾਨਾਂ ਦੀ ਹੋਂਦ ਉਪਰ ਹੀ ਕੌਮਾਂ ਦੇ ਇਤਿਹਾਸ ਉਸਰਿਆ ਕਰਦੇ ਹਨ । ਜਿਸ ਕੌਮ ਨੇ ਆਪਣੀਆਂ ਇਤਿਹਾਸਕ ਯਾਦਾਂ ਨੂੰ ਭੁੱਲਾ ਦਿਤਾ ਉਸ ਦਾ ਭਵਿੱਖ ਭੀ ਹਨੇਰਾ ਹੀ ਸਮਝੋ ।

ਭਾਰਤ ਤੋਂ ਬਾਹਰ ਮੱਕਾ ਮਦੀਨਾ ਬਗ਼ਦਾਦ ਅਤੇ ਤਿਬਤ, ਅਫਗਾਨਿਸਤਾਨ ਈਰਾਨ, ਲੰਕਾ ਮਿਸਰ ਆਦਿ ਅੰਦਰ ਕਈ ਅਸਥਾਨ ਸਿੱਖ ਜਿਥੇ ਗੁਰੂ ਨਾਨਕ ਦੇਵ ਜੀ ਨੇ ਚਰਣ ਪਾਏ, ਅਜੇ ਇਤਿਹਾਸ ਦੇ ਵਰਕਿਆਂ ਤੇ ਹੀ ਲਿਖੇ ਮਿਣਦੇ ਹਨ । ਅਸੀਂ ਉਨ੍ਹਾਂ ਦੀਆਂ ਯਾਦਾਂ ਕਾਇਮ ਨਹੀਂ ਰਖ ਸਕੇ, ਤਾਂ ਇਸ ਵਿਚ ਦੀ ਸ਼ੱਕ ਹੈ ਕਿ ਜੇ ਕਰ ਅਸਾਂ ਨਨਕਾਣਾ ਸਾਹਿਬ ਪੰਜਾ ਸਾਹਿਬ ਡੇਹਰਾ ਸਾਹਿਬ ਅਤੇ ਸਿੰਘਾਂ ਸਿੰਘਣੀਆਂ ਦੇ ਸ਼ਹੀਦ ਗੰਜਾਂ ਦੀ ਸੰਭਾਲ ਅਜ ਨ ਕੀਤੀ ਤਾਂ ਕੁਝ ਸਮਾਂ ਤਰ ਸਾਇਦ ਇਨ੍ਹਾਂ ਦੀ ਹੋਂਦ ਨੂੰ ਤਸਲੀਮ ਨ ਕੀਤਾ ਜਾਏ ਅਤੇ ਜਿਨ੍ਹਾਂ ਸ਼ਹੀਦੀਆਂ ਉਪਰ ਕੌਮ ਨੂੰ ਵਡਾ ਮਾਣ ਹੈ ਅਤੇ ਜਿਨ੍ਹਾਂ ਦੇ ਸਿਰ ਪਰ ਕੌਮ ਹੁਣ ਵਕ ਜੀਉਂਦੀ ਹੈ ਉਨ੍ਹਾਂ ਦੇ ਨਿਸ਼ਾਨ ਨ ਰਹਿਣ ਨਾਲ ਸ਼ਾਇਦ ਕਿਸੇ ਸਮੇਂ ਇਹ ਅਦੁਤੀ ਕੁਰਬਾਨੀਆਂ ਇਤਿਹਾਸ ਬਣਕੇ ਹੀ ਰਹਿ ਜਾਣ ।

ਨੋਟ : ਯੂਨਾਈਟਿਡ ਸਟੇਟਸ ਅਮੀਕਾ ਅਤੇ ਕੈਨੇਡਾ ਅੰਦਰ ਪ੍ਰਕਾਸ਼ਤ ਹੁੰਦੇ

ਇਕ ਤ੍ਰਿਮਾਹੀ ਮੈਗਜ਼ੀਨ 'ਸਿਖ ਸੰਸਾਰ' ਦੇ ਦਸੰਬਰ ੧੯੭੬ ਦੇ ਪਰਚੇ ਵਿਚ ਇਹ ਪੜ੍ਹ ਕੇ ਕੁਝ ਢਾਰਸ ਬੜੀ ਹੈ ਕਿ ਯੂ. ਐਸ. ਏ, ਕੋਨੇਡਾ, ਇੰਗਲੈਂਡ, ਈਰਾਨ, ਜਾਪਾਨ, ਰੋਡੇ ਟਾਪੂ ਆਦਿ ਦੇਸ਼ਾਂ ਅੰਦਰ ਵਸਦੇ ਕੁਝ ਸੂਝਵਾਨ ਸਿੰਘਾਂ ਨੇ 'ਸ੍ਰੀ ਨਨਕਾਣਾ ਸਾਹਿਬ ਫਾਊਂਡੇਸ਼ਨ' ਨਾਮ ਦੀ ਇਕ ਸੰਸਥਾ ਕਾਇਮ ਕੀਤੀ ਹੈ ਜਿਸ ਨੇ ਪਾਕਿਸਤਾਨ ਅੰਦਰ ਰਹੇ ਸ੍ਰੀ ਨਨਕਾਣਾ ਸਾਹਿਬ ਅਤੇ ਹੋਰ ਸਿਖ ਗੁਰਦੁਆਰਿਆਂ ਦੇ ਖੁੱਲ੍ਹੇ ਦਰਸ਼ਨ ਦੀਦਾਰ ਅਤੇ ਸੇਵਾ ਸੰਭਾਲ ਲਈ ਮਤੇ ਪਾਸ ਕੀਤੇ ਅਤੇ ਪਾਕਿਸਤਾਨ ਸਰਕਾਰ ਨਾਲ ਇਸ ਬਾਰੇ ਲਿਖਾ ਪੜ੍ਹੀ ਅਰੰਭੀ ਹੈ। ਉਸ ਫਾਊਂਡੇਸ਼ਨ ਦੇ ਪ੍ਰਬੰਧ ਹੇਠ ਉਨ੍ਹਾਂ ਦੇਸ਼ਾਂ ਦੇ ਵਸਨੀਕਾਂ ਨੇ ਇਨ੍ਹਾਂ ਗੁਰਦੁਆਰਿਆਂ ਦੀ ਯਾਤਰਾ ਸਮੇਂ ਸਮੇਂ ਕਰਦੇ ਰਹਿਣ ਦੇ ਪ੍ਰੋਗਰਾਮ ਭੀ ਉਲੀਕੇ ਹਨ ਬਲਕਿ ੨੩ ਸਿੰਘ ਸਿੰਘਣੀਆਂ ਦਾ ਇਕ ਜਥਾ ਇਹ ਯਾਤਰਾ ਪਿਛੇ ਜਹੇ ਕਰ ਭੀ ਗਿਆ ਹੈ। ਕੀ ਭਾਰਤ ਅੰਦਰ ਸਥਾਪਤ ਸਿਖ ਸੰਸਥਾਵਾਂ ਵੀ ਇਸ ਵੱਧੇ ਧਿਆਨ ਦੇਣਗੀਆਂ ਅਤੇ ਭਾਰਤ ਅੰਦਰ ਵਸਦੇ ਸਿਖਾਂ ਦੀ ਇਸ ਵਿਸ਼ੇ ਤੇ ਰਾਏ ਆਮਾ (Public opinion) ਬਣਾਉਂਦੇ ਹੋਏ ਭਾਰਤ ਸਰਕਾਰ ਉਪਰ ਐਸਾ ਜ਼ੋਰ ਦੇਣ ਦੇ ਸਾਧਨ ਅਪਨਾਉਣਗੀਆਂ ਕਿ ਉਹ ਸਿਖ ਜਜ਼ਬਾਤ ਦੀ ਤਰਜਮਾਨੀ ਪਾਕਿਸਤਾਨ ਅਤੇ ਬੰਗਲਾ ਦੇਸ਼ ਸਰਕਾਰਾਂ ਪਾਸ ਕਰੇ ਅਤੇ ਸਾਂਝੇ ਵਿਚਾਰ ਵਟਾਂਦਰੇ ਦੁਆਰਾ ਉਨ੍ਹਾਂ ਦੇਸ਼ਾਂ ਅੰਦਰ ਰਹੇ ਗੁਰਦੁਆਰਿਆਂ ਦੇ ਖੁੱਲ੍ਹੇ ਦਰਸ਼ਨ ਦੀਦਾਰ ਅਤੇ ਸਿਖੀ ਮਰਯਾਦਾ ਅਨੁਸਾਰ ਸੇਵਾ ਸੰਭਾਲ ਦੀ ਸਹਿਯੋਗ ਸਿਖਾਂ ਨੂੰ ਕਰਾਵੇ? ਇਹ ਸਮੁੱਚੀ ਸਿਖ ਕੌਮ ਦਾ ਸਾਂਝਾ ਧਾਰਮਕ ਮਸਲਾ ਹੈ ਅਤੇ ਇਸ ਨੂੰ ਇਸੇ ਭਾਵਨਾ ਨਾਲ ਨਜਿਠਨਾ ਦੇਸ਼ ਦੀ ਸਰਕਾਰ ਦੀ ਜ਼ਿੰਮੇਵਾਰੀ ਹੈ।

—ॐॐ—

ਗੁਰ ਸਿਖੇ, ਗੁਰਦੁਆਰੇ ਹੀ ਤੁਹਾਡੀ ਸਿਖੀ ਦੇ ਸਹੀ
ਜ਼ਾਮਨ ਬਣ ਸਕਦੇ ਹਨ । ਗੁਰਦੁਆਰੇ ਦੀ ਨਿਤਾ-ਪ੍ਰਤੀ
ਹਾਜ਼ਰੀ ਸਿਖ ਮਾਤਰ ਦਾ ਪਰਮ ਧਰਮ ਹੈ ।

ਪਰ ਗੁਰਦੁਆਰੇ ਨੂੰ ਠਾਕਰਦੁਆਰਾ ਨ
ਬਣਾਓ-ਇਹ ਜਾਗਤ ਜੋਤਿ ਗੁਰੂ ਦਾ
ਅਸਥਾਨ ਹੈ-ਇਹ ਤਦੇ ਹੀ ਹੋਵੇਗਾ,

ਜੇ ਕਰ ਤੁਸੀਂ ਆਪੂੰ ਗੁਰਬਾਣੀ
ਦਾ ਪਾਠ ਕਰੋਗੇ ਅਤੇ ਬਾਣੀ

ਨੂੰ ਵਿਚਾਰੋਗੇ ਇਸ ਲਈ

ਸਿਖ ਮਾਤਰ ਲਈ

ਜ਼ਰੂਰੀ ਹੈ ਕਿ

ਓਹ

ਪੰਜਾਬੀ (ਗੁਰਮੁਖੀ) ਪੜ੍ਹੇ

ਗੁਰਮੁਖੀ ਲਿਖੇ ਅਤੇ

ਗੁਰਮੁਖੀ ਵਿਚ ਪ੍ਰਕਾਸ਼ਤ

ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੀ ਬਾਣੀ ਨੂੰ

ਕੁਝ ਸਮਾਂ ਹਰ ਰੋਜ਼ ਪੜ੍ਹੇ ਤੇ ਵਿਚਾਰੇ

ਪਾਕਸਤਾਨ ਅੰਦਰ ਰਹੇ ਗੁਰਦੁਆਰੇ

ਇਸ ਟ੍ਰੇਕਟ ਲਈ ਸਹ ਇਕਾ ਦੇ ਨਾਮ

- 1 ਸ੍ਰੀ ਗੁਰੂ ਸਿੰਘ ਸਭਾ ਪਟਿਆਲਾ
- 2 ਗੁਰਮਤਿ ਪ੍ਰਚਾਰ ਸਭਾ 7 ਗੋਬਿੰਦ ਨਗਰ ਡੇਹਰਾਦੂਨ
- 3 ਸ੍ਰੀ ਗੁਰੂ ਕਲਗੀਧਰ ਸੇਵਕ ਸਭਾ ਬੀਕਾਨੇਰ
- 4 ਸ੍ਰ: ਆਤਮਾ ਸਿੰਘ ਗੁਰਚਰਨ ਸਿੰਘ ਤਹਿਸੀਲ ਰੋਡ ਜਗਰਾਉਂ
- 5 ਡਾ: ਪ੍ਰਹਿਲਾਦ ਸਿੰਘ ਆਟੋ ਸੇਂਟਰ ਮੇਨ ਰੋਡ ਰਾਂਚੀ (ਬਿਹਾਰ)
- 6 ਸ੍ਰ: ਇੰਦਰ ਸਿੰਘ ਸੁਰਿੰਦਰ ਮੋਟਰਸ ਧਨਬਾਦ (ਬਿਹਾਰ)
- 7 ਸ੍ਰ: ਗੁਰਚਰਨ ਸਿੰਘ ਕਰਨੂਲ (ਆਂਧਰਾ ਪ੍ਰਦੇਸ਼)
- 8 ਬ੍ਰਿਗੇਡੀਅਰ ਕੁਸਲਪਾਲ ਸਿੰਘ ਸੇਵਾ ਭਵਨ ਨਾਭਾ
- 9 ਬੇਦੀ ਸੁਰਿੰਦਰ ਸਿੰਘ 10/23 ਵੈਸਟ ਪਟੇਲ ਨਗਰ ਨਵੀਂ ਦਿਲੀ
- 10 ਸ੍ਰ: ਦਰਸ਼ਨ ਸਿੰਘ 710 ਸੁਦਰਸ਼ਨ ਪਾਰਕ, ਨਵੀਂ ਦਿਲੀ
- 11 ਪ੍ਰੋਫੈਸਰ ਰਣਜੀਤ ਸਿੰਘ M. A. B. ED. ਕਾਲਜ ਮੋਗਾ
- 12 ਸ੍ਰ: ਸਰੂਪ ਸਿੰਘ ਐਂਡ ਸਨਜ਼ ਆਫ਼ਤੀ ਦਾਣਾ ਮੰਡੀ ਜਗਰਾਉਂ
- 13 ਸ੍ਰ: ਇੰਦਰ ਸਿੰਘ ਜੁਗਿੰਦਰ ਸਿੰਘ ਅਕਾਲੀ ਚੋਕੀ ਮਾਨ
- 14 ਪੰਜਾਬ ਆਇਰਨ ਸਟੋਰਜ਼ ਲਾਜਪਤ ਰਾਏ ਰੋਡ ਜਗਰਾਉਂ
- 15 ਡਾਕਟਰ ਹਰਦਿਆਲ ਕੌਰ ਜੀ ਤਹਿਸੀਲ ਰੋਡ ਡਗਰਾਉਂ
- 16 ਸ੍ਰ: ਕਰਤਾਰ ਸਿੰਘ (ਕਲਕਤੇ ਵਾਲੇ) ਇਹਾਤਾ ਬਦਨ ਸਿੰਘ ਮੋਗਾ
- 17 ਸ੍ਰ: ਬਲਵੰਤ ਸਿੰਘ ਡੀਡ ਰਾਈਟਰ ਮਹੱਲਾ ਸ਼ਹੀਦ ਭਗਤ ਸਿੰਘ ਜਗਰਾਉਂ
- 18 ਮੇਜਰ ਮਹਿੰਦਰ ਸਿੰਘ ਜੀ ਨੇੜੇ ਗੁਰਦੁਆਰਾ ਜਗਰਾਉਂ
- 19 ਗਿਆਨੀ ਕਰਤਾਰ ਸਿੰਘ ਜੀ ਅਤੇ ਮਾਤਾ ਰਾਜ ਕੌਰ ਪਿੰਡ ਰਸੂਲਪੁਰ
- 20 ਸ੍ਰ: ਅਲਬੇਲ ਸਿੰਘ ਤੂਤ ਮਹੱਲਾ ਹਰਗੋਬਿੰਦ ਪੁਰਾ ਜਗਰਾਉਂ

ਨੋਟ : ਗੁਰੂ ਨਾਨਕ ਮਿਸ਼ਨ ਵਲੋਂ ਵਿਸ਼ੇਸ਼ ਸਮਾਗਮ ੪ ਸਤੰਬਰ ੧੯੭੭ ਨੂੰ ਸਵੇਰੇ ਦਸ ਵਜੇ ਪਤਾਲਿਕ ਲਾਇਬ੍ਰੇਰੀ ਪਟਿਆਲਾ ਵਿਚ ਹੋਵੇਗਾ ਜਿਸ ਵਿਚ ਡੇਠ ਲਿਖੇ ਵਿਅਕਤੀ ਤੇ ਲੇਖ ਅਤੇ ਮਿਸ਼ਨ ਦੇ ਕੰਮ ਦੀ ਰੀਪੋਰਟ ਪੜ੍ਹੇ ਜਾਣਗੇ—
(੧) ਪੰਚ ਪਥਾਨੀ ਖਾਲਸਾ। (੨) ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਗੌਰਵਤਾ।
(੩) ਸਿਖੀ ਦੀ ਵਿਲੱਖਣਤਾ—ਉਪ੍ਰੰਤ ਪ੍ਰਧਾਨਗੀ ਭਾਸ਼ਨ ਹੋਵੇਗਾ ਇਨ੍ਹਾਂ ਲੇਖਾਂ ਤੇ ਰੀਪੋਰਟ ਦੀ ਕਾਪੀ ਸਾਰੇ ਮੈਂਬਰਸ ਨੂੰ ਭੇਜੀ ਜਾਵੇਗੀ। ਮਿਸ਼ਨ ਆਪਣੇ ਮੈਂਬਰਸ ਤੇ ਹੋਰ ਸਾਰੇ ਸਜਣਾਂ ਨੂੰ ਸਮਾਗਮ ਤੇ ਜੀ ਆਏ ਆਖਦਾ ਹੈ।

ਪ੍ਰਕਾਸ਼ਕ :	ਪਹਿਲੀ ਵਾਰ	ਫਾਪਕ :
ਨਰੇਣ ਸਿੰਘ ਸਕੱਤਰ	ਅਗਸਤ 1977	ਚਰਾਵਰ ਪ੍ਰਿੰਟਰਜ਼
ਗੁਰੂ ਨਾਨਕ ਮਿਸ਼ਨ ਪਟਿਆਲਾ।		ਬੰਬੀ ਘਾਟ, ਪਟਿਆਲਾ।